


ಗುರುದೇವ



ಇಂದು ರವಿತಾರೆ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೦ / ಶ್ರೀ ಜಯ ನಾಮ ಸಂವತ್ಸರ
೧೫-೦೩-೨೦೧೫ : ಫಾಲ್ಗುಣ - ಚೈತ್ರ ಮಾಸ : ಕೃಷ್ಣ ಪಕ್ಷ ಭಾನುವಾರ

ಸಂಪುಟ : ೬೧

ಪುಟ : ೮ ಸಂಚಿಕೆ : ೦೭

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಸಂಭ್ರಮದ ಮಹಾರಥೋತ್ಸವ




ಹೊಂಬುಜ : ಹೊಂಬುಜದ ಭಿ. ಶ್ರೀ ಪಾರ್ವನಾಥ ಸ್ವಾಮಿ ಹಾಗೂ ಮಹಾಮಾತೆಯ ಕ್ಷೇತ್ರ ಶ್ರೀ ಪದ್ಮಾವತಿ ದೇವಿಯ ವಾರ್ಷಿಕ ರಥಯಾತ್ರಾ ಮಹೋತ್ಸವವು ದಿನಾಂಕ 11-03-2015 ರಿಂದ 16-03-2015 ರವರೆಗೆ ಅತ್ಯಂತ ಸಡಗರ ಸಂಭ್ರಮದಿಂದ ಆಚರಿಸಲಾಯಿತು.

ಕ್ಷೇತ್ರದ ಎಲ್ಲಾ ಜನಮಂದಿರಗಳಲ್ಲಿ ವಿಶೇಷ ಪೂಜಾ ವಿಧಾನಗಳು ಜರುಗಿದವು. ದಿನಾಂಕ 11 ರಂದು ಧ್ವಜಾರೋಹಣ ಮತ್ತು ನಾಗವಾಹನೋತ್ಸವ, 12 ರಂದು ಸಿಂಹವಾಹನೋತ್ಸವ, 13 ರಂದು ಪುಷ್ಪರಥ ಮತ್ತು ಬೆಳ್ಳಿರಥ, 14 ರಂದು ಮಹಾರಥೋತ್ಸವ, 15 ರಂದು ಗುಡ್ಡದ ಬಸದಿಯಲ್ಲಿ ವಿಶೇಷ ಅಭಿಷೇಕ-ಸಂಘಪೂಜೆ, 16 ರಂದು ಧ್ವಜಾವರೋಹಣ ಕಾರ್ಯಕ್ರಮಗಳು ಜರುಗಿದವು.

ದಿನಾಂಕ 14 ರಂದು ನಡೆದ ಮಹಾರಥೋತ್ಸವವು ಸಹಸ್ರಾರು ಭಕ್ತರ ಸಮ್ಮುಖದಲ್ಲಿ ಅದ್ಭುತಿಯಾಗಿ ನಡೆಯಿತು. ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಯವರು ಭಕ್ತ ಸಮೂಹದ ಸಮ್ಮುಖದಲ್ಲಿ ಮಹಾರಥಾರೋಹಣ ಪ್ರಸಾದ ಬೇಡಿಕೆಯ ನಂತರ 8ನೇ ಪುಟಕ್ಕೆ

ಪಿಹೆಚ್.ಡಿ. ಪದವಿ



ಹೊಂಬುಜ : ಮೈಸೂರು ವಿಶ್ವ ವಿದ್ಯಾನಿಲಯದಿಂದ ಶ್ರೀ ಕ್ಷೇತ್ರ ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾ ಸ್ವಾಮೀಜಿಯವರಿಗೆ (ಧರ್ಮಕೀರ್ತಿ ಸ್ವಾಮೀಜಿ) ಪಿಹೆಚ್.ಡಿ. ಪದವಿ ದೊರೆತಿದೆ. ಪೂಜ್ಯ ಶ್ರೀಗಳು ಡಾ|| ಪ್ರೇಮ್ ಸುಮನ್ ಜೈನ್ ಮಾರ್ಗದರ್ಶನ ದಲ್ಲಿ ಮತ್ತು ಡಾ|| ಪದ್ಮಶೇಖರವರ ಸಹ ಮಾರ್ಗದರ್ಶನ ದಲ್ಲಿ ಸಂಶೋಧನೆ ನಡೆಸಿ ಸಾದರಪಡಿಸಿದ “ಜಾನಪದೀಯಂ, ಸಾಂಸ್ಕೃತಿಕ ಮತ್ತು ತೌಲನಿಕ ದೃಷ್ಟಿಯಿಂದ ಕನ್ನಡ ಸಮೃದ್ಧ ಕೌಮುದಿಯ ಕಾವ್ಯಗಳ ಅಧ್ಯಯನ” ಎಂಬ ಮಹಾಪ್ರಬಂಧವನ್ನು ಜೈನಾಲಜಿ ಮತ್ತು ಪ್ರಾಕೃತ ವಿಭಾಗದಲ್ಲಿ ಪದವಿ ಅಂಗೀಕರಿಸಲಾಗಿದೆ.

ಧರ್ಮ ಸರ್ವಕಾಲಕ್ಕೂ ಪ್ರಸ್ತುತ

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು



ಹೊಂಬುಜ : ಪ್ರತಿಯೊಬ್ಬರು ಜೀವನವನ್ನು ಸಾಕಾರಗೊಳಿಸಿಕೊಳ್ಳಲು ಧರ್ಮ ಮಾರ್ಗದಲ್ಲಿ ನಡೆಯಬೇಕು. ತಮ್ಮಲ್ಲಿರುವ ಕ್ರೌರ್ಯ, ವಿಕೃತಿ, ಮನಸ್ಸುಗಳಿಗೆ ವಿರಾಮ ನೀಡಬೇಕು ಎಂದು ರಥೋತ್ಸವ ನಿಮಿತ್ತ ನಡೆದ ಧಾರ್ಮಿಕ ಸಭೆಯಲ್ಲಿ ಆಶೀರ್ವಚನ ನೀಡಿದರು.

ಭಕ್ತಿ ಪ್ರಧಾನವಾದ ಧಾರ್ಮಿಕ ಕ್ಷೇತ್ರದಲ್ಲಿ ಸಮಾನತೆ ಕಾಣಬಹುದು. ಇಂತಹ ಧರ್ಮಕ್ಷೇತ್ರವು ಎಲ್ಲರಲ್ಲಿ ಭಾವೈಕ್ಯತೆ ತರುವುದಲ್ಲದೇ ಪ್ರತಿಯೊಬ್ಬರಲ್ಲಿ ಶಾಂತಿ, ಸಹನೆ, ನೆಮ್ಮದಿಯ ಬಾಳಿಗೆ ಬೆಳಕಾಗಲಿವೆ ಎಂದರು.

ಪೋಷಕರು ಮಕ್ಕಳಿಗೆ ಕೇವಲ ಉದ್ಯೋಗಾಧಾರಿತ ಶಿಕ್ಷಣಕ್ಕೆ ಒತ್ತು ನೀಡದೇ, ಮಕ್ಕಳಿಗೆ ಧಾರ್ಮಿಕ ಹಾಗೂ ಸುಸಂಸ್ಕೃತ ನಡವಳಿಗಳನ್ನು ಅಳವಡಿಸಿಕೊಳ್ಳುವಂತೆ ಪ್ರೇರೇಪಿಸುವುದು ಕರ್ತವ್ಯವಾಗಿದೆ ಎಂದು ತಿಳಿಸಿದರು.

ಡಾ|| ಎಸ್.ಪಿ. ಪದ್ಮಪ್ರಸಾದ್‌ರವರಿಗೆ “ಸಿದ್ಧಾಂತಕೀರ್ತಿ” ಪುರಸ್ಕಾರ



ಹೊಂಬುಜ : ಶ್ರೀ ಕ್ಷೇತ್ರ ಹೊಂಬುಜದಲ್ಲಿ ದಿನಾಂಕ 13-03-2015 ರಂದು ಮಹಾರಥೋತ್ಸವ ನಿಮಿತ್ತ ನಡೆದ ಧಾರ್ಮಿಕ ಸಭೆಯಲ್ಲಿ ಡಾ|| ಎಸ್.ಪಿ. ಪದ್ಮಪ್ರಸಾದ್‌ರವರಿಗೆ “ಸಿದ್ಧಾಂತಕೀರ್ತಿ” ಪುರಸ್ಕಾರವನ್ನು ಪ್ರಧಾನ ಮಾಡಲಾಯಿತು.

ಪದ್ಮಪ್ರಸಾದ್‌ರವರು ಕನ್ನಡ ನಾಡಿನ ಜಾನಪದ ಸಾಹಿತಿಗಳಲ್ಲಿ ಪ್ರಮುಖರು. ಆಧುನಿಕ ಸಮಯದಲ್ಲಿ ಜೈನ ಜನಪದ ಸಾಹಿತ್ಯವನ್ನು ಸಂಶೋಧಿಸಿ ಜನತೆಗೆ ಪರಿಚಯಿಸಿದ ಮೊದಲಿಗರು. ಕರ್ನಾಟಕ ಜಾನಪದ ಸಾಹಿತ್ಯಕ್ಕೆ ಅವರ ಕೊಡುಗೆಗಳನ್ನು ಗಮನಿಸಿ ಹತ್ತು-ಹಲವು ಪ್ರಶಸ್ತಿ-ಪುರಸ್ಕಾರಗಳು ದೊರೆತಿವೆ.

2ನೇ ಪುಟಕ್ಕೆ

**ಡಾ|| ಎಸ್.ಪಿ. ಪದ್ಮಪ್ರಸಾದ್‌ರವರಿಗೆ
“ಸಿದ್ಧಾಂತಕೀರ್ತಿ” ಪುರಸ್ಕಾರ**

1ನೇ ಪುಟದಿಂದ
ಶಿಕ್ಷಣ ಶಾಸ್ತ್ರ, ಜಾನಪದ, ಕವಿತೆ, ನಾಟಕ, ಸಾಹಿತ್ಯ ವಿಮರ್ಶೆ, ಜೀವನ ಚರಿತ್ರೆ, ಗ್ರಂಥ ಸಂಪಾದನೆ, ಮಕ್ಕಳ ಸಾಹಿತ್ಯ ಹೀಗೆ ಸಾಹಿತ್ಯದ ಹಲವು ವಿಭಾಗಗಳಲ್ಲಿ ಇದುವರೆಗೆ 68 ಕ್ಕೂ ಹೆಚ್ಚು ಕೃತಿಗಳನ್ನು ರಚಿಸಿದ್ದಾರೆ.

ಈ ಕಾರ್ಯಕ್ರಮದ ಪಾವನ ಸಾನಿಧ್ಯ ವಹಿಸಿ ಮಾತನಾಡಿದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯ-ವರ್ಯ ಮಹಾಸ್ವಾಮೀಜಿ ಯವರು ಜನರ ಜೀವನಾಡಿ, ಜನಪದ ಸಾಹಿತ್ಯ, ಜೈನ ಸಮುದಾಯದಲ್ಲಿ ಇಲ್ಲ ಎನ್ನುವ ಕೊರತೆ ಎದ್ದು ಕಾಣುತ್ತಿತ್ತು. ಸಮಗ್ರ ಅಧ್ಯಯನ ಹಾಗೂ ಸಂಶೋಧನೆಗಳಿಂದ ಜೈನ ಧರ್ಮದಲ್ಲೂ ಜನಪದ ಸೊಗಡು ಅಡಗಿತ್ತು ಎಂಬ ಅಂಶ ಬೆಳಕಿಗೆ ಬಂದಿದೆ ಎಂದು ತಿಳಿಸಿದರು.

ಕಾರ್ಯಕ್ರಮದಲ್ಲಿ ವಿಜಯ ಪಾಟ್ನಿ, ಮನೋಜ್ ಪಾಟ್ನಿ ಇಂಫಾಲ್ ಹಾಗೂ ಮಠದ ಆಡಳಿತಾಧಿಕಾರಿ ಜಿ.ಜಿ. ಪದ್ಮನಾಭಯ್ಯನವರು ಹಾಜರಿದ್ದರು.

ಇದೇ ಸಂದರ್ಭದಲ್ಲಿ ಡಾ|| ಧನ್ಯಕುಮಾರ್ ಇಚಾರಿ ರಚಿಸಿದ ‘ಜೈನ ಲೌಕಿಕ ಸಾಹಿತ್ಯ ಸಂಪದ’, ಡಾ|| ಟಿ.ಆರ್. ಜೋಡಟ್ಟಿ ರಚಿಸಿದ ‘ಸಮಯಸಾರ’, ರಾಜಾಬ್ಸಿ ಡಿ. ಆರ್. ಅಂಗಡಿ ರಚಿಸಿದ ‘ಪದ್ಮಾವತಿ ಮಹಾತ್ಮೆ’ ಪೂಜಾ ಸಂಗ್ರಹ ಹಿಂದಿ ಅನುವಾದ ಗ್ರಂಥಗಳನ್ನು ಮೊಬೈಲ್‌ಗಳು ಲೋಕಾರ್ಪಣೆ ಮಾಡಿದರು.

ಮಹಾವೀರ ಜಯಂತಿ ಪೂರ್ವಭಾವಿ ಸಭೆ

ಹ್ಯಾರಡ : 02-04-2015 ರಂದು ನಡೆಯಲಿರುವ ಭ|| ಶ್ರೀ 1008 ಮಹಾವೀರ ಜಯಂತಿ ಅಂಗವಾಗಿ ಬಳ್ಳಾರಿ ಜಿಲ್ಲಾ ಹಡಗಲಿ ತಾಲ್ಲೂಕು, ಹ್ಯಾರಡ ಗ್ರಾಮದ ಭ|| ಮಹಾವೀರ ದಿಗಂಬರ ಜೈನ ಸಮಾಜ ಮತ್ತು ತ್ರಿಶಲಾದೇವಿ ಮಹಿಳಾ ಸಮಾಜದವರು ಒಟ್ಟಾರೆ ಸೇರಿ ದಿನಾಂಕ 09-03-2015 ರಂದು ಪೂರ್ವಭಾವಿ ಸಭೆ ನಡೆಸಲಾಯಿತು. ಸಭೆಯಲ್ಲಿ ಭ|| ಮಹಾವೀರ ಸ್ವಾಮಿಯ ಜಯಂತಿಯನ್ನು ಅತ್ಯಂತ ವಿಜೃಂಭಣೆಯಿಂದ ಆಚರಿಸಲು ನಿರ್ದೇಶಿಸಲಾಯಿತು.



ಮೈಸೂರು ದಿಗಂಬರ ಜೈನ ಡೈರಕ್ಟರಿಗೆ ಮಾಹಿತಿ

ಮೈಸೂರು : ಮೈಸೂರು ನಗರ ಹಾಗೂ ಸುತ್ತಮುತ್ತಲಿನ ಬಡಾವಣೆಗಳ ದಿಗಂಬರ ಜೈನ ಡೈರಕ್ಟರಿಯನ್ನು ಪುನಃ ಮುದ್ರಿಸಲು ತೀರ್ಮಾನಿಸಲಾಗಿದೆ.

ಆದ್ದರಿಂದ ಎಲ್ಲಾ ದಿಗಂಬರ ಜೈನರು ತಮ್ಮ ವಿಳಾಸ, ಸ್ಥಿರ ದೂರವಾಣಿ ಸಂಖ್ಯೆ ಹಾಗೂ ಪತಿ ಮತ್ತು ಪತ್ನಿಯರ ಮೊಬೈಲ್ ನಂಬರನ್ನು ಅಂಚೆ ಕಾರ್ಡು ಅಥವಾ ಪತ್ರ ಮುಖೇನ ಈ ಕೆಳಕಂಡ ವಿಳಾಸಕ್ಕೆ ಕಳುಹಿಸಿ ಕೊಡಬೇಕಾಗಿ ವಿನಂತಿ.

ಸ್ವಂತ ಮನೆ ಹೊಂದಿರುವವರು ‘ಸ್ವಂತ ಮನೆ’ ಎಂದು ನಮೂದಿಸಬೇಕಾಗಿ ವಿನಂತಿ. ಪತ್ರ ಮುಖೇನ ಕಳುಹಿಸಲು ಕೊನೆಯ ದಿನಾಂಕ 31-03-2015.

ಕಳುಹಿಸಬೇಕಾದ ವಿಳಾಸ : ಬಿ.ಎಸ್. ಪ್ರಭಾಕರ ಜೈನ್, ನಂ.13, ಎ-15 ನೇ ಬ್ಲಾಕ್, ವಾಸು ಲೇಔಟ್,(ರಂಗರಾವ್ ಕಾಲೋನಿ) ರಾಮಕೃಷ್ಣ ನಗರ ‘ಐ’ ಬ್ಲಾಕ್, ಮೈಸೂರು-570022, ಮೋ: 9449703600

10ನೇ ವರ್ಷದ ವಾರ್ಷಿಕ ಪೂಜಾ ಮಹೋತ್ಸವ

ಹೆಬ್ಬಿ : ಉಡುಪಿ ಜಿಲ್ಲೆಯ ಕಾರ್ಕಳ ತಾಲ್ಲೂಕಿನ ಹೆಬ್ಬಿ ಚೌಕದಲ್ಲಿರುವ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ 10 ನೇ ವರ್ಷದ ಪೂಜಾ ಮಹೋತ್ಸವವು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ದಿನಾಂಕ 22-02-2015 ರಂದು ಅತ್ಯಂತ ಸಡಗರ ಸಂಭ್ರಮದಿಂದ ಆಚರಿಸಲಾಯಿತು. ತೋರಣ ಮೂಹೂರ್ತ, ವಿಮಾನ ಶುದ್ಧಿ, ನವಗ್ರಹ ಮಹಾಶಾಂತಿ, ನವಕಳಶಾಭಿಷೇಕ, ಶ್ರೀ ಜ್ವಾಲಾಮಾಲಿನಿ ದೇವಿಗೆ ವಿಶೇಷ ಪೂಜಾ, ಕ್ಷೇತ್ರಪಾಲರಿಗೆ ವಿಶೇಷ ಪೂಜಾ ಕಾರ್ಯಕ್ರಮಗಳು ಜರುಗಿದವು.

ಸ್ಥಾರಕ ಉದ್ಘಾಟನೆ ಹಾಗೂ ಕನ್ನಡ ಗ್ರಂಥಗಳ ಬಿಡುಗಡೆ ಸಮಾರಂಭ

ಐನಾಪುರ : ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಸ್ವಾಮೀಜಿಯವರ ನೇತೃತ್ವದಲ್ಲಿ ಮತ್ತು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಯವರ ಪಾವನ ಸಾನಿಧ್ಯದಲ್ಲಿ ಆಚಾರ್ಯ ಶ್ರೀ ಕುಂಠುಸಾಗರ ಮಹಾರಾಜರ ಸ್ಮಾರಕ ಉದ್ಘಾಟನೆ ಹಾಗೂ ಅವರ ಕನ್ನಡ ಗ್ರಂಥಗಳ ಮತ್ತು ಜೀವನ ಚರಿತ್ರೆಯ ಬಿಡುಗಡೆ ಸಮಾರಂಭವು ದಿನಾಂಕ 1 ಮಾರ್ಚ್ 2015 ರಂದು ನಡೆಯಿತು.

ಐನಾಪುರಕ್ಕೆ ಪ್ರಥಮವಾಗಿ ಆಗಮಿಸಿದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಸ್ವಾಮೀಜಿಯವರಿಗೆ ಭವ್ಯ ಸ್ವಾಗತ ನೀಡಲಾಯಿತು.

ಮದ್ಯಾಹ್ನ 1 ಗಂಟೆಗೆ ಕುಂಠುಸಾಗರ ಚೌಕದಲ್ಲಿ ಪ.ಪೂ. ಮಠಾಧೀಶರುಗಳ ಆಮೃತ ಹಸ್ತದಿಂದ ಆಚಾರ್ಯ ಶ್ರೀ ಕುಂಠುಸಾಗರ ಮಹಾರಾಜರ ಸ್ಮಾರಕದ ಉದ್ಘಾಟನೆಯನ್ನು ಮಾಡಲಾಯಿತು.

ಶ್ರೀ ಶಾಂತಿನಗರ ಸಹಕಾರ ಸಂಘದ ಮಹಾಸಭೆ

ಹುಬ್ಬಳ್ಳಿ : ಶ್ರೀ 108 ಶಾಂತಿನಗರ ಕೋ-ಆಪ್ ಸೊಸೈಟಿಯ ವಿಶೇಷ ಸರ್ವಸಾದಾರಣ ಸಭೆ ಇತ್ತೀಚೆಗೆ ಶ್ರೀ ಭರತ ಮುತ್ತಗಿ ಇವರ ಅಧ್ಯಕ್ಷತೆಯಲ್ಲಿ ಜರುಗಿತು. ಸಂಘದ ಕೆಲವು ಪೋಟ ನಿಯಮಗಳನ್ನು ತಿದ್ದುಪಡಿ ಮಾಡುವುದಕ್ಕೆ ಮಹಾಸಭೆ ಒಪ್ಪಿಗೆ ನೀಡಿತು. ಇದೇ ಸಂದರ್ಭದಲ್ಲಿ ಸನ್ಮಾನ ಸಮಾರಂಭ ಕೂಡ ಜರುಗಿತ್ತು. ಅಲ್ಪಸಂಖ್ಯಾತರ ಶಿಕ್ಷಣ ಸಂಸ್ಥೆಗಳ ರಾಷ್ಟ್ರೀಯ ಆಯೋಗದ ಧಾರವಾಡ ಜಿಲ್ಲಾ ಗೌರವ ಸಮನ್ವಯಕಾರರಾಗಿ ಆಯ್ಕೆಯಾದ ಸಂಘದ ಸದಸ್ಯರೂ ಆದ ಶ್ರೀ ವಿಮಲ ತಾಳಿಕೋಟಿ ಇವರನ್ನು ಸನ್ಮಾನಿಸಲಾಯಿತು. ವಿಮಲ ತಾಳಿಕೋಟಿ ಇವರ ವಿವಿಧ ಕ್ಷೇತ್ರಗಳಲ್ಲಿನ ಸಮಾಜ ಸೇವೆಯನ್ನು ಶ್ಲಾಘಿಸಲಾಯಿತು ಹಾಗೂ ಸಂಘದ ನಿರ್ದೇಶಕರಾದ ಶ್ರೀಮತಿ ಸುಧಾ ಶಿರಗುಪ್ಪಿ ಇವರು ಕೂಡ ಸಮಾಜ ಸೇವೆಯಲ್ಲಿ ತೊಡಗಿಸಿಕೊಂಡದ್ದು ಶಾಂತಿನಾಥ ಮಹಿಳಾ ಸಮಾಜದ ಪದಾಧಿಕಾರಿಗಳಾಗಿ ಆಯ್ಕೆ ಆಗಿದ್ದಕ್ಕೆ ಸಂಘದ ವತಿಯಿಂದ ಸನ್ಮಾನಿಸಲಾಯಿತು.

ಸಭೆಯಲ್ಲಿ ಸದಸ್ಯರಾದ ಆರ್.ಟಿ.ತವನಪ್ಪನವರ, ಅನಿಲ ಬೀಳಗಿ ಬಿ.ಎಸ್. ರಾಜಮನಿ ಸಂಘದ ಅಭಿವೃದ್ಧಿಯ ಬಗ್ಗೆ ಸಲಹೆ ಸೂಚನೆ ನೀಡಿದರು. ಸಭೆಯಲ್ಲಿ ಉಪಾಧ್ಯಕ್ಷ ಜಗತ್ಪಾಲ ಹೊತಪೇಟೆ ಜ್ಯೋತಿ ಬೆಳಗಿಸುವುದರ ಮೂಲಕ ಉದ್ಘಾಟನೆ ಮಾಡಿದರು. ಪ್ರಾರಂಭದಲ್ಲಿ ನಿರ್ದೇಶಕರಾದ ಶ್ರೀ ಶುಭಂ ಬಸ್ತಿ ಸ್ವಾಗತಿಸಿದರು. ಕೊನೆಯಲ್ಲಿ ಅಜಿತ ಕಲಘಟಗಿ ವಂದಿಸಿದರು. ಮುಖ್ಯ ವ್ಯವಸ್ಥಾಪಕರಾದ ಶಾಂತಿನಾಥ ಮಲ್ಲಸಮುದ್ರ ಕಾರ್ಯಕ್ರಮ ನಿರೂಪಿಸಿದರು. ನಿರ್ದೇಶಕರಾದ ಅಜಿತ ರೋಖಡೆ, ಪಿ.ಬಿ. ಉಪಾಧ್ಯ, ಬಿ.ಎಲ್. ಚೌಗ್ಲೆ, ರತ್ನಾಕರ ದಿನಕರ ಉಪಸ್ಥಿತರಿದ್ದರು. ಅನೇಕ ಜನ ಸದಸ್ಯರು ಹಾಜರಿದ್ದರು.

ವಾರ್ಷಿಕೋತ್ಸವ

ಹರಸೂರು : ಹೈದ್ರಾಬಾದ್ ಕರ್ನಾಟಕದ ಪ್ರಾಚೀನ ಪಂಚಕೂಟ ಬಸದಿಯಲ್ಲಿ ವಾರ್ಷಿಕ ಪೂಜಾ ಮಹೋತ್ಸವವನ್ನು ದಿನಾಂಕ 14-03-2015 ರಂದು ಅತ್ಯಂತ ಶ್ರದ್ಧಾ-ಭಕ್ತಿಯಿಂದ ಆಚರಿಸಲಾಯಿತು. ಅಂದು ಬೆಳಿಗ್ಗೆಯಿಂದಲೇ ವಿವಿಧ ಧಾರ್ಮಿಕ ಪೂಜಾ ಕಾರ್ಯಗಳು ನಡೆದವು. ಭ|| ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಪಂಚಾಮೃತ ಅಭಿಷೇಕ, ಪಲ್ಲಕ್ಕಿ ಉತ್ಸವ, ಣಮೋಕಾರಮಹಾಮಂತ್ರದ ಸಾಮೂಹಿಕ ಜಪ, ಇನ್ನಿತರ ಧಾರ್ಮಿಕ ವಿಧಿಗಳು ಜರುಗಿದವು. ನಂತರ ಸಂಜೆ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಯಿತು.

ವೇದಿ ಪ್ರತಿಷ್ಠಾ ಮಹೋತ್ಸವ

ಮಳವಟ್ಟಿ : ಹಾವೇರಿ ಜಿಲ್ಲೆಯ ಹಾನಗಲ್ ತಾಲ್ಲೂಕಿನ ಅತೀ ಪ್ರಾಚೀನ ಧಾರ್ಮಿಕ ಧರ್ಮನಗರಿ, ಪ.ಪೂ. ಮುನಿಶ್ರೀ 108 ಪುಣ್ಯಸಾಗರ ಮಹಾರಾಜರ ಜನ್ಮಸ್ಥಳವಾದ ಮಳವಟ್ಟಿ ಗ್ರಾಮದಲ್ಲಿ 17 ವರ್ಷದ ನಂತರ ದಿನಾಂಕ 09-04-2015 ರಿಂದ 13-04-2015 ರವರೆಗೆ ವೇದಿ ಪ್ರತಿಷ್ಠಾಪನೆ ಹಾಗೂ ಪ್ರಥಮ ಬಾರಿಗೆ ಬೃಹತ್ ರತ್ನತ್ರಯ ಆರಾಧನೆ ಮತ್ತು ಬೃಹತ್ ಕರ್ಮದಹನ ಆರಾಧನಾ ಮಹೋತ್ಸವವು ಜರುಗಲಿದೆ.

ಮುನಿಶ್ರೀ 108 ಪುಣ್ಯಸಾಗರ ಮುನಿಮಹಾರಾಜರು ಹಾಗೂ ಕ್ಷುಲಕರತ್ನ 105 ಸುಧರ್ಮಗುಪ್ತ ಮಹಾರಾಜರ ಪಾವನ ಸಾನಿಧ್ಯದಲ್ಲಿ ಹಾಗೂ ಸ್ವಸ್ತಿಶ್ರೀ ಲಕ್ಷ್ಮಿಸೇನ ಭಟ್ಟಾರಕ ಸ್ವಾಮೀಜಿ ಕೊಲ್ಲಾಪುರ, ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಸ್ವಾಮೀಜಿ ಸೊಂದಾ ಇವರ ದಿವ್ಯ ಉಪಸ್ಥಿತಿಯಲ್ಲಿ ಧಾರ್ಮಿಕ ಪೂಜಾ ಮಹೋತ್ಸವಗಳ ಜರುಗಲಿವೆ.

14ನೇ ಪ್ರತಿಷ್ಠಾ ವಾರ್ಷಿಕೋತ್ಸವ

ಬೆಂಗಳೂರು : ನಗರದ ಮಾಗಡಿ ರಸ್ತೆಯಲ್ಲಿರುವ ಭ|| ಶ್ರೀ ಸುವರ್ಣ ಪಾರ್ಶ್ವನಾಥ ಸ್ವಾಮಿ ಜಿನಮಂದಿರದಲ್ಲಿ ದಿನಾಂಕ 02-04-2015 ರಂದು ವಾರ್ಷಿಕ ಪೂಜಾ ಮಹೋತ್ಸವವನ್ನು ಹಮ್ಮಿ-ಕೊಳ್ಳಲಾಗಿದೆ. ಭ|| ಶ್ರೀ ಪಾರ್ಶ್ವನಾಥ ಸ್ವಾಮಿ ಚಾರಿಟಬಲ್ ಟ್ರಸ್ಟ್ ಮತ್ತು ಜೈನ್ ಮಿಲನ್ ಬೆಂಗಳೂರು ಸೆಂಟ್ರಲ್, ಜೈನ್ ಮಿಲನ್ ಬೆಂಗಳೂರು ಪಶ್ಚಿಮ, ಶ್ರೀ ಪದ್ಮಾವತಿ ಮಹಿಳಾ ಸಮಾಜ, ಜೈನ್ ಸತ್ಸಂಗ ವಿಜಯನಗರ ಇವರ ಸಂಯುಕ್ತ ಆಶ್ರಯದಲ್ಲಿ ಭ|| ಶ್ರೀಮಹಾವೀರ ಸ್ವಾಮೀಯ 2614 ನೇ ಜಯಂತಿಯನ್ನು ಆಚರಿಸಲು ನಿರ್ದೇಶಿಸಲಾಗಿದೆ. ಜಯಂತಿಯನ್ನವದ ನಿಮಿತ್ತ ಬೆಳಿಗ್ಗೆ ನಿತ್ಯ ಪೂಜಾ ವಿಧಿ, ಭ|| ಮಹಾವೀರ ಸ್ವಾಮಿ ಮೆರವಣಿಗೆ, 108 ಕಳಶಗಳಿಂದ ಅಭಿಷೇಕ ಮತ್ತು ಪಂಚಾಮೃತಾಭಿಷೇಕ ಪೂಜೆ ಇನ್ನಿತರ ಪೂಜಾ ಕಾರ್ಯಕ್ರಮಗಳು ಜರುಗಲಿವೆ.

ತೇರದಾಳದಲ್ಲಿ ಜಿನಸೇನ ಭಟ್ಟಾರಕರ ಜನ್ಮದಿನ-ಲಕ್ಷದೀಪೋತ್ಸವ

ತೇರದಾಳ : ಇಲ್ಲಿನ ಗುರುಕುಲ ಆವರಣ-ದಲ್ಲಿ ದಿನಾಂಕ 08-03-2015 ರಂದು ಭಾನುವಾರದಂದು ಕೊಲ್ಲಾಪುರದ ನಾಂದಣಿ ಮಠದ ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಮಹಾಸ್ವಾಮೀಜಿಯವರ 75 ನೇ ಜನ್ಮದಿನ ಹಾಗೂ ಲಕ್ಷದೀಪೋತ್ಸವ ಸಮಾರಂಭವನ್ನು ಹಮ್ಮಿಕೊಳ್ಳಲಾಗುತ್ತದೆ.

ಕಾರ್ಯಕ್ರಮದಲ್ಲಿ ಆಶೀರ್ವಚನ ನೀಡಿದ ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಸ್ವಾಮೀಜಿ ಯವರು “ಮಠ ಮಾನ್ಯಗಳಿಗೆ ಶ್ರಾವಕ ಶ್ರಾವಕಿಯರು ದಾನ ಮಾಡಿದಾಗ ಮಾತ್ರ ಅವುಗಳು ಬೆಳೆಯುತ್ತವೆ. ಮಠಗಳ ಬಗ್ಗೆ ಜನರಲ್ಲಿ ನೀರುತ್ತಾಹ ತೊರುತ್ತಿರುವುದು ವಿಷಾದನೀಯ. ಇಂದಿನ ದಿನಗಳಲ್ಲಿ ಮಠಗಳ ಪ್ರಮುಖತೆ ಹಾಗೂ ಅವುಗಳು ಸಮಾಜಕ್ಕೆ ನೀಡಿದ ಕೊಡುಗೆ ಅಪಾರವಾದದ್ದು” ಎಂದು ಮಾತನಾಡಿದರು.

ಜೋ ಜಾಣದಿ ಅರಿಹಂತ ದವ್ವತ್ತ ಗುಣತ್ತ ಪಜ್ಜಯತ್ತೇ ಹಿಂ |
ಸೋ ಜಾಣದಿ ಅಪ್ಪಾಣು ಮೋಹೋ ಬಲು ಜಾದು ತಸ್ಸಲಯಂ ||

ಜಿನ-ದಿನಿ

ಅರ್ಥ : ಅರಿಹಂತರನ್ನು ದ್ರವ್ಯ, ಗುಣ ಮತ್ತು ಪರ್ಯಾಯ ರೂಪದಿಂದ ತಿಳಿದುಕೊಂಡವರು ತಮ್ಮ ಆತ್ಮನನ್ನು ತಿಳಿದುಕೊಳ್ಳುವರು ಮತ್ತು ಅವರ ಮೋಹವು ನಷ್ಟವಾಗುವುದು

ಬರಲರುವ ಪರ್ವದಿನಗಳು

ಮನ್ಮಥ ನಾಮ ಸಂವತ್ಸರದ ಫಾಲ್ಗುಣಮಾಸ ಶುಕ್ಲಪಕ್ಷ ಏಕಾದಶಿಯಿಂದ ಚೈತ್ರಮಾಸ ಏಕಾದಶಿಯವರೆಗೆ

- ಚೈತ್ರಮಾಸ**
- ಮಾ.21 ಶನಿ-ಪ್ರತಿಪದ-ಉ.ಭಾ. ಹೊಂಬುಜ ಕ್ಷೇತ್ರದಲ್ಲಿ ವಿಶೇಷ ಪೂಜೆ, ಬೆಳ್ಳಿಗ್ಗೆ 5 ಗಂಟೆಗೆ ಭೃ|| ಪಾರ್ಶ್ವನಾಥರ ಶ್ರೀಮುಖ ದರ್ಶನ, ಚಂದ್ರಮಾನ ಯುಗಾದಿ,
 - ಮಾ.22 ಭಾನು-ಬಿದಿಗೆ-ತದಿಗೆ-ರೇವತಿ-ಅಶ್ವಿನಿ- ಚಂದ್ರದರ್ಶನ, ಭೃ|| ಕುಂಠನಾಥರ ಕೇವಲಜ್ಞಾನ ಕಲ್ಯಾಣ
 - ಮಾ.23 ಸೋಮ-ಚತುರ್ಥಿ-ಭರಣಿ
 - ಮಾ.24 ಮಂಗಳ-ಪಂಚಮಿ-ಕೃತ್ತಿಕಾ, ಭೃ|| ಅಜಿತನಾಥರ ಮೋಕ್ಷಕಲ್ಯಾಣ
 - ಮಾ.25 ಬುಧ-ಷಷ್ಠಿ-ರೋಹಿಣಿ, ಭೃ|| ಶಂಭವನಾಥರ ಮೋಕ್ಷಕಲ್ಯಾಣ, ನೆಲ್ಲಿಕಾರ ರಥೋತ್ಸವ
 - ಮಾ.29 ಭಾನು-ದಶಮಿ-ಪುನರ್ವಸು
 - ಮಾ.30 ಸೋಮ-ಏಕಾದಶಿ-ಪುಷ್ಯ
 - ಮಾ.31 ಮಂಗಳ-ಏಕಾದಶಿ-ಆಶ್ಲೇಷಾ ಭೃ|| ಸುಮತಿನಾಥರ ಜನ್ಮಕಲ್ಯಾಣ, ಕೇವಲಜ್ಞಾನ ಕಲ್ಯಾಣ, ಮೋಕ್ಷಕಲ್ಯಾಣ
 - ಏ. 1 ಬುಧ-ದ್ವಾದಶಿ-ಮಘಾ. ಬೆಂಗಳೂರು ಕೆ.ಜೆ.ಎ. ಜಿನಮಂದಿರದ ವಾರ್ಷಿಕ ಪೂಜೆ
 - ಏ. 2 ಗುರು-ತ್ರಯೋದಶಿ-ಪೂರ್ವಾ, ಭೃ|| ಮಹಾವೀರರ ಜನ್ಮಕಲ್ಯಾಣ, ಬೆಳ್ಳಿಗ್ಗೆ ರತ್ನತ್ರಯ ಕ್ಷೇತ್ರದಲ್ಲಿ ವಾರ್ಷಿಕ ಪೂಜೆ, ಮಹಾವೀರ ಜಯಂತಿ
 - ಏ. 3 ಶುಕ್ರ-ಚತುರ್ದಶಿ-ಉತ್ತರ
 - ಏ. 4 ಶನಿ-ಹುಣ್ಣಿಮೆ-ಹಸ್ತ . ಭೃ|| ಪದ್ಮಪ್ರಭರ ಕೇವಲಜ್ಞಾನ ಕಲ್ಯಾಣ, ಚಂದ್ರಗ್ರಹಣ ಭಾರತದಲ್ಲಿ ಕಾಣಿಸುವುದಿಲ್ಲ.
 - ಏ. 6 ಸೋಮ-ಬಿದಿಗೆ-ಸ್ವಾತಿ ಆಚಾರ್ಯ ವಿದ್ಯಾನಂದ ಮುನಿಮಹಾರಾಜರ ಜನ್ಮದಿವಸ.
 - ಏ. 7 ಮಂಗಳ-ತದಿಗೆ-ವಿಶಾಖ
 - ಏ. 8 ಬುಧ-ಚತುರ್ಥಿ-ವಿಶಾಖ, ಭೃ|| ಪಾರ್ಶ್ವನಾಥರ ಕೇವಲಜ್ಞಾನ ಕಲ್ಯಾಣ
 - ಏ. 9 ಗುರು-ಪಂಚಮಿ-ಅನುರಾಧ, ಭೃ|| ಚಂದ್ರಪ್ರಭ ಗರ್ಭಕಲ್ಯಾಣ
 - ಏ. 12 ಭಾನು-ಅಷ್ಟಮಿ-ಪೂ.ಷಾ. ಭೃ|| ಶೀತಲನಾಥರ ಗರ್ಭಕಲ್ಯಾಣ
 - ಏ. 13 ಸೋಮ-ನವಮಿ-ಉ.ಷಾ-ಶ್ರವಣ, ಭೃ|| ವೃಷಭನಾಥರ ಜನ್ಮಕಲ್ಯಾಣ-ದೀಕ್ಷಾಕಲ್ಯಾಣ
 - ಏ. 14 ಮಂಗಳ-ದಶಮಿ-ಧನಿಷ್ಠ, ಅಂಬೇಡ್ಕರ್ ಜಯಂತಿ
 - ಏ. 15 ಬುಧ-ಏಕಾದಶಿ-ಶತಭಿಷಾ



ದಾನ ನೀಡಿದವರ ವಿವರ

ನೂತನ ಭೋಜನ ಶಾಲೆ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

1. ಶ್ರೀಮತಿ ರಾಜಲಕ್ಷ್ಮಿ ಪದ್ಮರಾಜ್ ಕಳಸೂರು ಇವರ ಸ್ವತ್ತಿಯಲ್ಲಿ ಪದ್ಮರಾಜ್ ಡಿ. ಕಳಸೂರು ಮತ್ತು ಮಕ್ಕಳು, ಪೂನ 1,11,111=00
2. ಶ್ರೀಮತಿ ಮತ್ತು ಶ್ರೀ ಪಾದೂರು ಧರ್ಮರಾಜ ಇಂದ್ರರು ಮತ್ತು ಕುಟುಂಬದವರು ಹೊಸಬೆಟ್ಟು ಬಸದಿ, ಪಾದೂರು 50,005=00
3. ವಿನಾಯಕ ಮಡಿಕಲ್, ಮೈಸೂರ್, 30,000=00
4. ರಾಜ್‌ಕುಮಾರ್ ಜೈನ್, ವೈಭವ್ ಕುಮಾರ್ ಜೈನ್, ಸಿದ್ದವಳ್ಳಿ 11,000=00
5. ವಿದ್ಯಾಧರ್ ಪಿ. ಪಾಟೀಲ್, (ದೇಸಾಯ್) ಧಾರವಾಡ 11,000=00
6. ಪದ್ಮಾಕರ್ ಡಿ. ಇಂಗ್ಲೋಳೆ, ಗೋಕಾಕ್ 11,000=00
7. ರೋಕಪ್ಪ ಜೈನ್, ಆಲವಳ್ಳಿ, ಹೊಸನಗರ ತಾಲ್ಲೂಕು 5,000=00

ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

1. ಶ್ರೀ ಮನೋಜ್ ಪಾಟ್ಕಿ, ಇಂಫಾಲ್, 11,101=00
2. ನಗೀನ್ ರಾಮ್‌ಲಾಲ್ ವಿ. ಬೆಂಗಳೂರು 5,000=00
3. ಶ್ರೀಮತಿ ಅನಿತ ಆರ್. ಗಂಗ್ವಾಲ್, ಈಚಲಕರಂಜಿ 5,000=00

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

1. ಶ್ರೀಮತಿ ಮಮತಾ ಅಜಿತ್ ಕುಮಾರ್ ಜೈನ್, ಮಲೆಬೆಟ್ಟು, 1,000=00
2. ಶ್ರೀ ಸುಧೀರ್ ಎ. ಕುಸನಾಳೆ, ಹುಬ್ಬಳ್ಳಿ, 1,000=00
3. ಶ್ರೀ ಮಹಾವೀರ್ ಜೈನ್ ಇಂದಿರಾ, ಭದ್ರಾವತಿ, 1,000=00
4. ಶ್ರೀ ಪದ್ಮರಾಜ್ ಧರ್ಮಪ್ಪ ಹಡಗಲಿ, ಹರ್ಲಾಪುರ 1,000=00
5. ಶ್ರೀ ಬಾಹುಬಲಿ ವಸಂತ್ ಕಳಸೂರು, ಬೆಂಗಳೂರು 1,000=00
6. ಎಸ್.ಪಿ. ಪದ್ಮಲತ ಲೇಟ್ ಹೆಚ್.ಡಿ. ಪಾರ್ಶ್ವನಾಥ, ಹಾಸನ 1,000=00
7. ಶ್ರೀ ಮಂಜುನಾಥ ಬಸವಣ್ಣಪ್ಪ ಹುಲಮನಿ, ಮೇಕಲಮರ್ಡಿ, 1,000=00
8. ಶ್ರೀಮತಿ ಕುಸುಮ ಅರವಿಂದ್, ಬೆಂಗಳೂರು 1,000=00

ಜಗದ್ಗುರು ಸ್ವಶ್ವಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

Statement about ownership and other particulars about News Paper

"GURUDEVA"

Form - 14 (See Rule - 8)

1. Place of Publication : Gurudeva Karyalaya. Sri HOMBURJA, Jain Math P.O.. HUMCHA - 577436, Shimoga Dist. Karnataka - St.
2. Periodical of its Publication : Kannada, Monthly
3. Printer's Name, Nationality and Address : G.J. Padmanabhaiah, Indian, Sri Mahaveera Printing Press. J.P.N. Road, Durgigudi, Shimoga, Karnataka -St.
4. Publisher's Name, Nationality and Address : G.J. Padmanabhaiah, Administrator on behalf Hombuja Jain Math Gurudeva Karyalaya. Sri HOMBURJA, Jain Math P.O. HUMCHA - 577436, Shimoga Dist. Karnataka - St.
5. Editors Name, Nationality and Address : G.J. Padmanabhaiah, Indian, Gurudeva Karyalaya. Sri HOMBURJA Jain Math P.O. HUMCHA - 577436, Shimoga Dist. Karnataka - St.
6. Name and Address of the Individual who own the News Paper. : Jagadguru Swasthi Sri Devendra Keerthi Bhattaraka Maha Swamiji, Hombuja Jain Math Gurudeva Karyalaya. Sri HOMBURJA, Jain Math P.O. HUMCHA - 577436, Shimoga Dist. Karnataka - St.

I, G.J. Padmanabhaiah, hereby declare that the particulars given above are true to the best of my knowledge and belief.
Place : HUMCHA
Date : 15-3-2015
Sd/-
G.J. Padmanabhaiah,

ಮಾನಸಂಭೋಪರಿ ಚತುರ್ಮುಖ ಜನಜಂಬದ ಪ್ರತಿಷ್ಠಾ ಮಹೋತ್ಸವ

ರಸ ಪ್ರಶ್ನೆ ಕಾರ್ಯಕ್ರಮ




ಚಿಕ್ಕಗೋಣಿಗರೆ : ದಾವಣಗೆರೆ ಜಿಲ್ಲೆ ಹೊನ್ನಾಳಿ ತಾಲ್ಲೂಕಿನ ಚಿಕ್ಕಗೋಣಿಗರೆ ಗ್ರಾಮದ ಭಗವಾನ್ ಶ್ರೀ ಶಾಂತಿನಾಥ ಸ್ವಾಮಿ ಜನಬಸದಿಯ ನವನಿರ್ಮಿತ ಮಾನಸಂಭದ ಚತುರ್ಮುಖ ಜನಜಂಬದ ಪ್ರತಿಷ್ಠಾಪನ ಮಹೋತ್ಸವವನ್ನು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿ ಯವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ದಿನಾಂಕ 23-24 ಮೇ 2015 ರಂದು ಬೃಹತ್ ಸಮವಸರಣ ವಿಧಾನದೊಂದಿಗೆ ವಿಜೃಂಭಣೆಯೊಂದಿಗೆ ನೆರವೇರಿಸಲು ನಿಶ್ಚಯಿಸಲಾಗಿದೆ. ಇದರ ಅಂಗವಾಗಿ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿ ಯವರ ಮಾರ್ಗದರ್ಶನ ಮತ್ತು ನೇತೃತ್ವದಲ್ಲಿ 25-03-2015 ರಂದು ಪೂರ್ವಸಿದ್ಧತಾ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿದೆ.



ಮೈಸೂರು : ಪದ್ಮಶ್ರೀ ಜೈನ ಮಹಿಳಾ ಸಮಾಜವು ದಿನಾಂಕ 8-02-2015 ರಂದು ಎಂ.ಎಲ್. ಜೈನ್ ಬೋರ್ಡ್‌ನಲ್ಲಿ ದಿ|| ಎಂ.ಡಿ. ಬ್ರಹ್ಮಪ್ಪನವರ ಸ್ಮರಣಾರ್ಥ ರಾಜ್ಯ ಮಟ್ಟದ ರಸಪ್ರಶ್ನೆ ಕಾರ್ಯಕ್ರಮವನ್ನು ಆಯೋಜಿಸಲಾಗಿತ್ತು. ವಿವಿಧ ಊರುಗಳಿಂದ 8 ತಂಡದವರು ಬಂದಿದ್ದರು. ಬಹುಮಾನ ರೋಲಿಂಗ್ ಶೀಲ್ಡ್ ಮತ್ತು ನಗದು ಬಹುಮಾನವನ್ನು ಶ್ರೀಮತಿ ನಿರ್ಮಲ ಮತ್ತು ಭರತರಾಜ್‌ರವರು ಪ್ರಯೋಜಿಸಿದ್ದರು. ಸ್ವಾಗತ ಮತ್ತು ನಿರೂಪಣೆಯನ್ನು ಶ್ರೀಮತಿ ಲತಾ ಸುದರ್ಶನ್‌ರವರು ನೆರವೇರಿಸಿದ್ದರು. ಶ್ರೀಮತಿ ಸುಮಾ ಪ್ರಸಾದ್ ಮತ್ತು ನಾಗರತ್ನ ನಾಗರಾಜ್‌ರವರು ಪ್ರಶ್ನೋತ್ತರ ಕಾರ್ಯಕ್ರಮವನ್ನು ನಡೆಸಿಕೊಟ್ಟರು. ಕಾರ್ಯಕಾರಿ ಸಮಿತಿಯವರ ಸಹಕಾರದೊಂದಿಗೆ ಕಾರ್ಯಕ್ರಮ ಯಶಸ್ವಿಯಾಗಿ ನೆರವೇರಿತು.

ನೂತನ ರಥ ಲೋಕಾರ್ಪಣೆ



ಮುದ್ದೇಬಿಹಾಳ : ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿಯ ನೂತನ ರಥ ಲೋಕಾರ್ಪಣೆ ಸಮಾರಂಭವು ದಿನಾಂಕ 02-03-2015 ರಂದು ನಡೆಯಿತು. ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಅಮೃತ ಹಸ್ತದಿಂದ ನೂತನ ರಥದ ಲೋಕಾರ್ಪಣೆ ಮಾಡಿದರು.

ಅಂದು ಮದ್ಯಾಹ್ನ ಧಾರ್ಮಿಕ ಸಭೆ ನಡೆಯಿತು. ಧಾರ್ಮಿಕ ಸಭೆಯ ಪಾವನ ಸಾನಿಧ್ಯವನ್ನು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು ವಹಿಸಿದ್ದರು. ಮುಖ್ಯ ಅತಿಥಿಗಳಾಗಿ ಜಿನೇಂದ್ರ ಖಣಗಾವಿ ಜಿಲ್ಲಾ ಹೆಚ್ಚುವರಿ ಪೊಲೀಸ್ ವರಿಷ್ಠಾಧಿಕಾರಿಗಳು, ವಿಜಯಪುರ, ಬಿ.ಎಂ. ಹೀರೇಮಠ, ಸುದರ್ಶನ ಪಟ್ಟಣಕುಡೆ, ಪಿ.ಟಿ. ದಂಡಾವತಿ ಹಾಗೂ ಇನ್ನಿತರ ಗಣ್ಯರು ಭಾಗವಹಿಸಿದ್ದರು.

ದಿನಾಂಕ 01-03-2015 ರಂದು ಪದ್ಮಾವತಿ ದೇವಿ ಮಂದಿರದಲ್ಲಿ ಶ್ರೀ ಪದ್ಮಾವತಿ ದೇವಿ ವಿಧಾನ ಹಾಗೂ ವಿಶೇಷ ಕಾರ್ಯಕ್ರಮಗಳು ಜರುಗಿದವು.

ಪ್ರಥಮ ಬಹುಮಾನವನ್ನು ಶುಭ ನಾಗೇಂದ್ರ, ಸಿಂದೂಜ, ಪದ್ಮಾವತಿ ಮಹಿಳಾ ಸಮಾಜ, ಮಾಗಡಿ ರೋಡ್, ಬೆಂಗಳೂರು, ದ್ವಿತೀಯ ಬಹುಮಾನವನ್ನು ಕುಂದಲತ ಮಹಾವೀರ್, ವೀರ ಮಹಿಳಾ ಸಮಾಜ ಉಗಾರ, ತೃತೀಯ ಬಹುಮಾನವನ್ನು ಪದ್ಮಾವತಿ ಎಮ್. ಬಸ್ತಿ, ವತ್ಸಲಕುಮಾರಿ, ರಾಜಾಜಿನಗರ ಜೈನ ಮಿಲನ್, ಬೆಂಗಳೂರು, ಸಮಾದಾನಕರ ಬಹುಮಾನವನ್ನು ಅನಿತದೇವ್ ಮತ್ತು ಪ್ರೇಮತಿಪ್ಪಯ್ಯ ಚಕ್ರೇಶ್ವರಿ ಮಹಿಳಾ ಸಮಾಜ, ಬೆಂಗಳೂರು ಇವರು ಪಡೆದರು.



ಶ್ರೀಕ್ಷೇತ್ರದಲ್ಲಿ ನೆರವೇರಿದ ಮಹಾರಥೋತ್ಸವ ಸಂದರ್ಭದಲ್ಲಿ ಕೆ. ಯುವರಾಜ್ ಮತ್ತು ಸಂಗಡಿಗರಿಂದ ಸುಗಮ ಸಂಗೀತ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ನೂತನ ಭೋಜನ ಶಾಲೆಯ ಕಟ್ಟಡದ ನಿರ್ಮಾಣ ಪ್ರಗತಿಯಲ್ಲಿದ್ದು, ಈ ಕಾರ್ಯಕ್ಕೆ ದಾನವನ್ನು ಸ್ವೀಕರಿಸಲಾಗುವುದು.

- | | |
|----------------------|--------------|
| 1. ಶಿರೋಮಣಿ ಸಂರಕ್ಷಕರು | 15,00,000=00 |
| 2. ಪರಮ ಸಂರಕ್ಷಕರು. | 11,00,000=00 |
| 3. ಮಹಾ ಸಂರಕ್ಷಕರು | 5,00,000=00 |
| 4. ಮಹಾ ಪೋಷಕರು. | 2,50,000=00 |
| 5. ಪೋಷಕರು | 1,11,000=00 |

ಈ ಭೋಜನ ಶಾಲೆ ನಿರ್ಮಾಣಕ್ಕೆ ಮೆಲ್ಲಂಡ ಮೊಬಲಗನ್ನು ನೀಡುವ ದಾನಿಗಳ ಹೆಸರುಗಳನ್ನು ನೂತನ ಭೋಜನ ಶಾಲೆಯಲ್ಲಿ ಶಿಲಾ ಫಲಕದಲ್ಲಿ ಹಾಕಲಾಗುವುದು. ಹಾಗೂ 10,000=00 ರೂ. ಗಳ ಮೇಲ್ಪಟ್ಟ ಮೊಬಲಗನ್ನು ನೀಡುವ ದಾನಿಗಳ ಹೆಸರುಗಳನ್ನು ಗುರುದೇವ ಪತ್ರಿಕೆಯಲ್ಲಿ ಪ್ರಕಟಿಸಲಾಗುವುದು.

ಆಡಳಿತಾಧಿಕಾರಿಗಳು
ಶ್ರೀಕ್ಷೇತ್ರ ಹೊಂಬುಜ ಜೈನ ಮಠ, ಪೊ.08185-262722



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ಶ್ರೀ ಮಧ್ಯೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ನಯನ ಪಥಗಾಮಿ ಭವತು ಮೇ”

ಅನಾದಿ ಕಾಲದಿಂದಲೂ ಜೈನ ಧರ್ಮವು ಸರ್ವ ಜೀವಿಗಳು ಬದುಕುವ ಕಲೆಯನ್ನು ಹೇಳುತ್ತ ಬಂದಿದೆ. ಪ್ರತಿಯೊಂದು ಪ್ರಾಣಿಯು ಸುಖವನ್ನು ಬಯಸುತ್ತದೆ. ನಮ್ಮದಿಯ ಬಾಳನ್ನು ಹೊಂದಲು ಪ್ರಯತ್ನಿಸುತ್ತವೆ. ಸೂಕ್ಷ್ಮ ಜೀವಿಯಿಂದ ಬಹುಗಾತ್ರದ ಪ್ರಾಣಿಯು ಕೂಡ ಸಂಸಾರದ ಸುಖವನ್ನು ಭೋಗಿಸಲು ಇಚ್ಛಿಸುತ್ತಾ ಕಾಲಕ್ಷೇಪ ಮಾಡುತ್ತವೆ. ಸಂಸಾರ ಚಕ್ರದಲ್ಲಿ ಒಮ್ಮೆ ಸಿಲುಕಿದ ಪ್ರಾಣಿ ಅದರಲ್ಲಿಯೇ ಅಪವಾಗಿರಲು ಬಯಸಿದರು. ಮನುಷ್ಯ ಸಂಕಟಗಳಿಂದ ನರಳುತ್ತಾ ಇರುತ್ತಾನೆ. ದುಃಖ ಚಕ್ರದಿಂದ ಹೊರ ಬರಲು ಉಪಾಯ ಹುಡುಕುತ್ತಿರುತ್ತಾನೆ. ದಾರಿ ಕಾಣದೇ ಪರಿತಪಿಸುತ್ತಾನೆ. ದುಃಖದ ಕಾರಣ ಹುಡುಕದೇ ಸಂತೋಷವನ್ನು ಹೊಂದಲು ಸಾಧ್ಯವಾಗದು. ವಿವೇಕವುಳ್ಳ ಮನುಷ್ಯ ಪ್ರಾಣಿ ಮಾತ್ರ ಉಪಾಯಗಳನ್ನು ಹುಡುಕಿ ಸಂಸಾರ ನಿವೃತ್ತಿಯನ್ನು ಹೊಂದುತ್ತಾನೆ.

ಸಂಸಾರ ದುಃಖಗಳಿಂದ ಪಾರಾಗಲು ಕಾಲಕಾಲಕ್ಕೆ ಮಹಾಪುರುಷರು ಸಾಧನೆ ಮಾಡುವ ಮೂಲಕ ಭೋದಿಸಿ ಹೋಗಿರುತ್ತಾರೆ. ಪ್ರತಿಯೊಂದು ಜೀವಿಗೂ ಬೇಕಾಗಿರುವ ಮೌಲ್ಯಗಳನ್ನು ಸಾರಿರುತ್ತಾರೆ. ಜೈನ ಧರ್ಮದಲ್ಲಿಯೂ 24 ಜನ ತೀರ್ಥಂಕರರುಗಳು ಸಂಸಾರದ ಪ್ರಾಣಿಗಳಿಗೆ ಹಿತೋಪದೇಶವನ್ನು ನೀಡಿರುತ್ತಾರೆ. ಶ್ರೀ ವೃಷಭನಾಥರಿಂದ ಶ್ರೀ ಮಹಾವೀರವರೆಗೆ ಜೀವಿಗಳು ಸುಖವಾಗಿ ನೆಮ್ಮದಿಯಾಗಿ ಬದುಕಲು 'ಧರ್ಮ'ವೆಂಬ ತಳಹದಿಯನ್ನು ಹಾಕಿಕೊಟ್ಟಿರುತ್ತಾರೆ. ಸರ್ವಧರ್ಮಗಳು ಇದೇ ಮಾರ್ಗವನ್ನು ತೋರಿಸಿವೆ. ಈ ಯುಗದಲ್ಲಿ ಅಂತಿಮ ತೀರ್ಥಂಕರರಾಗಿ ಅವತರಿಸಿ ಸಂಸಾರ ಅಸಾರತೆಯನ್ನು ಸಾರಿ ಮುಕ್ತಿ ಮಾರ್ಗೋಪದೇಶವನ್ನು ನೀಡಿದವರು.

ಭಗವಾನ್ ಶ್ರೀ ವರ್ಧಮಾನ (ಮಹಾವೀರ)ರು ಈಗಿನ ಬಿಹಾರ ಪ್ರಾಂತ್ಯದ ಕುಂಡ ಗ್ರಾಮ (ವೈಶಾಲಿ) ದಲ್ಲಿ ಜೈತ್ರ ಶುಕ್ಲ ತ್ರಯೋದಶಿಯ ಶುಭ ದಿವಸದಂದು ಅವತರಿಸಿದರು. ಹುಟ್ಟುತ್ತಲೇ ಮತಿ, ಶ್ರುತ ಜ್ಞಾನಿಗಳ ಜೊತೆಗೆ ಅವಧಿ ಜ್ಞಾನವನ್ನು ಹೊಂದಿದ್ದರಿಂದ ಸಾಮಾನ್ಯರಂತೆ ಅವರಿಗೆ ಯಾವುದೇ ಅಕ್ಷರಾಭ್ಯಾಸದ ಅಗತ್ಯ ಇರಲಿಲ್ಲ. ತೀಕ್ಷ್ಣ ಬುದ್ಧಿಯುಳ್ಳ ಅವರನ್ನು ನೋಡಿದವರ ಮತಿಯು ಶುದ್ಧವಾಗುತ್ತಿತ್ತು. ಹಾಗಾಗಿಯೇ ಅವರು 'ಸನತಿ' ಎನಿಸಿಕೊಂಡಿದ್ದರು. ತೀರ್ಥಂಕರ ಪ್ರಕೃತಿ ಬಂಧವಾಗಿದ್ದವರಿಗೆ 'ವಜ್ರ ವೃಷಭನಾರಾಜ ಸಂವಹನ' (ಶರೀರ) ವಿರುತ್ತದೆ. ಅನಂತ ಶಕ್ತಿಯುಳ್ಳವರಾಗಿರುತ್ತಾರೆ. ಅವರ ಮುಂದೆ ಯಾವುದೇ ಪ್ರಾಣಿಗಳು ಯುದ್ಧ ಮಾಡಲು ಅವಶ್ಯ. ಹಾಗಾಗಿ ವೀರ ಮಹಾವೀರರೆಂದು ಎನಿಸಿಕೊಂಡರು.

ಭಗವಾನ್ ಬುದ್ಧ ಮತ್ತು ಮಹಾವೀರರು ಸಮಕಾಲೀನರು. ಹಾಗೆಯೇ ಆ ಕಾಲದಲ್ಲಿನ ಸಾಮಾಜಿಕ ಹಾಗೂ ಧರ್ಮದ ಹೆಸರಿನ ಮೌಢ್ಯಗಳ ವಿರುದ್ಧ ಬೇಸತ್ತವರು ಪರಸ್ಪರ ಮಾರ್ಗಗಳು ಒಂದೇ ಆಗದೇ ಇದ್ದರೂ ಈ ಇಬ್ಬರು ಮಹಾಪುರುಷರ ಗುರಿಯೊಂದೇ ಆಗಿತ್ತು. ಅದು 'ಮಾನವ ಕಲ್ಯಾಣ'.

ಯುವಾವಸ್ಥೆಯಲ್ಲಿಯೇ ಸಂಸಾರದ ಸಂಬಂಧಗಳನ್ನು ಕಳಚಿ, ತನ್ನಾತ್ಮ ಕಲ್ಯಾಣ ಮಾಡಿಕೊಳ್ಳುವ ಹಾಗೂ ಸನ್ಮಾರ್ಗವನ್ನು ತೋರಿಸುವ ಸಲುವಾಗಿ 30 ನೇ ವಯಸ್ಸಿನಲ್ಲಿಯೇ ದೀಕ್ಷೆ (ಸನ್ಯಾಸ) ಗ್ರಹಣ ಮಾಡಿದರು.

ತಪಸ್ಸಿನಿರ್ಜರಾಚಿ (ತ.ಸೂ) ಎನ್ನುವಂತೆ ಅನಂತ ಕಾಲದ ಕರ್ಮಗಳ ಬಂಧನವನ್ನು ಕಳಚಿಕೊಳ್ಳಬೇಕೆಂದರೆ 'ತಪಸ್ಸು' ಮಾಡಲೇಬೇಕು. ಅಂತೆಯೇ ಶ್ರೀ ಮಹಾವೀರರು ಕೂಡ 13 ವರ್ಷಗಳ ಕಾಲ ಸಾಧನೆ ಮಾಡಿದರು. 42 ನೇ ವಯಸ್ಸಿನಲ್ಲಿ ತಪಸ್ಸಿನ ಫಲವಾಗಿ "ಕೇವಲಜ್ಞಾನ" (ಅರಿಹಂತ) ಹೊಂದಿದರು. ಸಾಧನೆಯ ಪ್ರತಿಫಲವಾದ ದಿವ್ಯಜ್ಞಾನವನ್ನು ಹೊಂದಿದ ಮಹಾವೀರರು 'ಸಮವಸರಣ'ವೆಂಬ ಧರ್ಮಸಭೆಯ ಮೂಲಕ ಭವ್ಯ ಜೀವಿಗಳಿಗೆ ಉಪದೇಶವನ್ನು ನೀಡಿದರು. ಧರ್ಮದ ಹೆಸರಿನಲ್ಲಿ ನಡೆಯುತ್ತಿರುವ ಮೌಢ್ಯಗಳನ್ನು ಹಿಂಸೆಯನ್ನು ವಿರೋಧಿಸಿದರು. ಸಮ್ಯಕ್ ವನ್ನು ಹೊಂದಿದ ಉಪಾಯವನ್ನು ಹೇಳಿ ಮಿಥ್ಯಾತ್ವವನ್ನು ಬಿಡಿಸಲು ಪ್ರಯತ್ನಿಸಿದರು. ರಾಜಾ ಶ್ರೇಣಿಕನಂತೆ ಅನೇಕ ರಾಜರು ಮಹಾವೀರರ ಆಶ್ರಯ ಹೊಂದಿದರು. ತಮ್ಮ 72 ನೇ ವಯಸ್ಸಿನಲ್ಲಿ ಅಂತಿಮ ಕರ್ಮಗಳನ್ನು ನಿರ್ಜರೆ ಮಾಡಿ ಮೋಕ್ಷವನ್ನು ಹೊಂದುವ ಮೂಲಕ ಶಾಶ್ವತ ಸುಖವನ್ನು ಹೊಂದಿದರು.

ಧರ್ಮದ ಆಚರಣೆ ಮಾಡಲು ವಯಸ್ಸಿನ ಮಿತಿಯಿಲ್ಲ ಎಂಬ ಸಂದೇಶವನ್ನು ಮಹಾವೀರರು ತೋರಿದಾರೆ. ತಮ್ಮ ಯುವಾವಸ್ಥೆಯಲ್ಲಿಯೇ ರಾಜ್ಯ, ಸಂಪತ್ತು ಇತ್ಯಾದಿ ಸಂಸಾರದ ವ್ಯಾಮೋಹವನ್ನು ತೊರೆದು ಧರ್ಮದ ಆಶ್ರಯದಲ್ಲಿ ಮುನ್ನಡೆದರು. ಆಗಾಗ ಕೇಳಿ ಬರುವ ಮಾತಿದೆ. ಧರ್ಮಾಚರಣೆ ಏನಿದ್ದರೂ ವೃದ್ಧಾವಸ್ಥೆಯಲ್ಲಿ ಈಗೇನಿದ್ದರೂ "ಭೋಗ ಜೀವನ" ಎಂದು. ಈ ಮಾತು ಖಂಡಿತಾ ಮಿಥ್ಯೆ. ಧರ್ಮಕ್ಕೆ ವೃದ್ಧಾವಸ್ಥೆಯೇ ಇಲ್ಲ. ಯಾರು ಧರ್ಮವನ್ನು ನಂಬಿ ನಡೆಯುತ್ತಾರೆ ಅವರು ಸದಾ ಮಾನಸಿಕವಾಗಿ ಯುವಕರಂತೆ ಉತ್ಸಾಹ, ಸಂತೋಷದಿಂದ ಬದುಕನ್ನು ಸಾಗಿಸುತ್ತಿರುತ್ತಾರೆ. ಇದಿಲ್ಲವೇ ಇರುವವರ ಬಾಳನ್ನು ಕಣ್ಣಿಂದ ನೋಡಲು ಸಾಕಷ್ಟು ಉದಾಹರಣೆಗಳು ಇವೆ.

ಮಹಾವೀರ ಸಂದೇಶಗಳಾದ 'ಬದುಕನ್ನು ಪ್ರೀತಿಸಿ ತನ್ನಂತೆ ಇತರರನ್ನು ಬದುಕಲು ಬಿಡಿ', ಪರಸ್ಪರ ಉಪಕಾರ ಜೀವನವಿರಲಿ; ಈ ಸಾರ್ವಕಾಲಿಕ ಸತ್ಯಗಳು ಸರ್ವಧರ್ಮಗಳು ಒಪುವ ಸಾರವಿದು. ನಮ್ಮೆಲ್ಲರ ಜೀವನದಲ್ಲಿ ಅವರ ಉಪದೇಶ ಅಂಶಿಕವಾಗಿಯಾದರೂ ಪರಿವರ್ತನೆ ಸಹಕಾರಿಯಾಗಲಿ ಎಂದು ಮುನ್ನಡೆಯೋಣ. ಚಾಂದ್ರಮಾನ ಯುಗಾದಿಯೊಂದಿಗೆ ಸಂವತ್ಸರ ಪರಿವರ್ತನೆ. ಮನುಷ್ಯನು ಕಾಲವನ್ನು ಕಟ್ಟಿಹಾಕಲು ಸಾಧ್ಯವಿಲ್ಲ. ಅದು ಪರಿವರ್ತನೆಯಾಗುತ್ತಲೇ ಇರುತ್ತದೆ. ನಾವುಗಳು ಅದರ ವೇಗದಲ್ಲಿ ಚಲಿಸುವ ಅಭ್ಯಾಸ ಮಾಡಿಕೊಳ್ಳಬೇಕು ಅಷ್ಟೇ.

“ಸರ್ವರಿಗೂ ಚಾಂದ್ರಮಾನ ಯುಗಾದಿ ಶ್ರೀ ಮನ್ಮಥನಾಮ ಸಂವತ್ಸರ ಹಾಗೂ ಭಗವಾನ್ ಶ್ರೀ ಮಹಾವೀರ ಜನ್ಮಜಯಂತಿಯ ಹಾರ್ದಿಕ ಶುಭಾಶಯಗಳು” ಕ್ಷೇಮಂ ಸರ್ವ ಪ್ರಜಾನಾಂ

ವಾರ್ಷಿಕ ಪೂಜಾ ಮಹೋತ್ಸವ



ಬೆಳ್ತಂಗಡಿ : ಶ್ರೀ ರತ್ನತ್ರಯ ತೀರ್ಥಕ್ಷೇತ್ರದ ಭಗವಾನ್ ಶ್ರೀ ಶಾಂತಿನಾಥ ಸ್ವಾಮಿ, ಭಗವಾನ್ ಶ್ರೀ ಅನಂತನಾಥ ಸ್ವಾಮಿ, ಭಗವಾನ್ ಶ್ರೀ ಚಂದ್ರಪ್ರಭ ಸ್ವಾಮಿ, ಶ್ರೀ ಪದ್ಮಾವತಿ ದೇವಿ, ಶ್ರೀ ಬ್ರಹ್ಮಯಕ್ಷ ಜಿನಚೈತ್ಯಾಲಯದ ವಾರ್ಷಿಕ ಪೂಜಾ ಮಹೋತ್ಸವವು ದಿನಾಂಕ 02-04-2015 ರಂದು ಜರುಗುವುದು. ಕಾರ್ಯಕ್ರಮದ ಪಾವನ ಸಾನಿಧ್ಯವನ್ನು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ವಹಿಸಲಿದ್ದಾರೆ. ಅಂದು ಸಂಜೆ ಧಾರ್ಮಿಕ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿದೆ. ವಾರ್ಷಿಕ ಪೂಜಾ ಮಹೋತ್ಸವದ ನಿಮಿತ್ತ ಜಿನಚೈತ್ಯಾಲಯದಲ್ಲಿ ವಿಶೇಷ ಆರಾಧನೆ, ಧಾರ್ಮಿಕ ವಿಧಿ-ವಿಧಾನಗಳನ್ನು ಹಮ್ಮಿಕೊಳ್ಳಲಾಗಿದೆ ಎಂದು ಶ್ರೀ ರತ್ನತ್ರಯ ತೀರ್ಥಕ್ಷೇತ್ರ ಜಿನಮಂದಿರದ ಅನುವಂಶೀಯ ಆಡಳಿತ ಮೊಕ್ಷೇಸರರಾದ ಕೆ. ಜಯವರ್ಮರಾಜ ಬಲ್ಲಾಳ್ ತಿಳಿಸಿದ್ದಾರೆ.

ಸಾವಿರ ಕಂಬದ ಬಸದಿಯಲ್ಲೊಂದು ಸಾಹಿತ್ಯ ಸಂಭ್ರಮ



ಮೂಡಬಿದ್ರೆ : ಶ್ರೀ ಜೈನ ಮಠ ಮೂಡಬಿದ್ರೆಯಲ್ಲಿ ನಡೆದ ವಿಶೇಷ ಆರಾಧನೆ ವಿಧಾನದ ಪ್ರಯುಕ್ತ ಸಾಂಸ್ಕೃತಿಕ ಕಾರ್ಯಕ್ರಮದ ಅಂಗವಾಗಿ ಎಂಟು ಕವಿಗಳನ್ನು ಸೇರಿಸಿ ಕವಿಗೋಷ್ಠಿಯನ್ನು ಆಯೋಜಿಸಲಾಗಿತ್ತು. ಸ್ವಸ್ತಿಶ್ರೀ ಚಾರುಕೀರ್ತಿ ಸ್ವಾಮೀಜಿಯವರು ಪಾವನ ಸಾನಿಧ್ಯ ವಹಿಸಿದ್ದರು. ಉಷಾ ಗಣೇಶ್ ಪ್ರಸಾದ್ ಜೀಯವರ ಪ್ರಾರ್ಥನೆಯೊಂದಿಗೆ ಕಾರ್ಯಕ್ರಮ ಆರಂಭವಾಯಿತು. ಹಿರಿಯ ಸಾಹಿತಿ ರಮೇಶ್ ಕೆದಿಲಾಯರು ಕವಿಗೋಷ್ಠಿಯ ಅಧ್ಯಕ್ಷತೆ ವಹಿಸಿದ್ದರು. ಗೋಷ್ಠಿಯ ಸಂಚಾಲಕ ಗಣೇಶ್ ಪ್ರಸಾದ್ ಜೀಯವರು ಪ್ರಸ್ತಾವಿಸಿ ಸ್ವಾಗತಿಸಿದರು. ಪ್ರೊ. ನಾವುಜೆರೆ ಎಂ.ವಿ. ಶೆಟ್ಟಿ, ನಿರ್ಮಲ್ ಕುಮಾರ್ ಬಿ. ಜಿನೇಶ್ ಜೈನ್, ಸುಗುಣಾ ಎಸ್.ಡಿ.ಶೆಟ್ಟಿ, ವಿನೋದಾ ಪ್ರಸನ್ನ ಕುಮಾರ್, ಗಣೇಶ್ ಪ್ರಸಾದ್ ಜೀ ಹಾಗೂ ರಮೇಶ್ ಕೆದಿಲಾಯರು ಕಾವ್ಯ ವಾಚನ ಗೈದರು.

ಮಂಗಲ ಪ್ರವಚನ ನೀಡಿದ ಪೂಜ್ಯ ಶ್ರೀಗಳು “ಪೂಜೆ ಆರಾಧನೆಗಳಿಂದ ಸುಭಿಕ್ಷಿಯಾಗುತ್ತದೆ. ಕಾವ್ಯ ಪೂಜೆಯಿಂದ ಸದ್ವಿಚಾರಗಳ ಪ್ರಸಾರವಾಗುತ್ತದೆ. ಕವಿಗಳು ಸದ್ವಿಚಾರಗಳ ಸತ್ ಚಿಂತನೆಗಳ ಪ್ರಸಾರಕರು, ನಿಮ್ಮೆಲ್ಲರ ಕಾವ್ಯ ಪೂಜೆ ನಿರಂತರ ಸಾಗಲಿ” ಎಂಬ ನುಡಿಗಳೊಂದಿಗೆ ಎಲ್ಲಾ ಎಂಟು ಕವಿಗಳನ್ನು ಹರಸಿ, ಅಭಿನಂದನಾ ಫಲಕಗಳನ್ನು ನೀಡಿ, ಸನ್ಮಾನಿಸಿ ಗೌರವಿಸಿದರು. ಇಬ್ಬರು ಪುಟಾಣಿಗಳ ನೃತ್ಯ ಕಾರ್ಯಕ್ರಮಕ್ಕೆ ವಿಶೇಷ ರಂಗು ನೀಡಿತು. ಸನತ್ ಕುಮಾರ್ ಜೈನ್ ಸಭಾ ನಿರ್ವಹಣೆಯಲ್ಲಿ ಸಹಕರಿಸಿದರು.

ಕಾರ್ಕಳ ಭಗವಾನ್ ಬಾಹುಬಲಯ ಮಹಾಮಜ್ಜನದ ಡಿವಿಡಿ ಬಿಡುಗಡೆ.



ಕಾರ್ಕಳ : ದಿನಾಂಕ 22.01.2015 ರಂದು ಆದಿನಾಥ್ ಪಿಕ್ಚರ್ಸ್ ಸಂಸ್ಥೆಯು ಕಾರ್ಕಳ ಕ್ಷೇತ್ರದ ಎಲ್ಲಾ ಬಸದಿಯ ಹಿನ್ನೆಲೆ, ಇತಿಹಾಸ, ಚಾರಿತ್ರಿಕ ಹಾಗೂ ಕಾರ್ಕಳದ ಭಗವಾನ್ ಬಾಹುಬಲಿಯ ಮಹಾಮಸ್ತಕಾಭಿಷೇಕದ ಚಿತ್ರಣಗಳನ್ನು ಒಳಗೊಂಡ ಡಿವಿಡಿಗಳನ್ನು ಸಿದ್ಧಪಡಿಸಿದ್ದು, ಅದನ್ನು ಪರಮಪೂಜ್ಯ ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಯವರು ಹಾಗೂ ಮುನಿಗಳು, ವಿವಿಧ ಕ್ಷೇತ್ರದ ಭಟ್ಟಾರಕರ ಸಾನಿಧ್ಯದಲ್ಲಿ ವೀರ ಪಾಂಡ್ಯ ವೇದಿಕೆಯಲ್ಲಿ ಬಿಡುಗಡೆ ಮಾಡಿದ್ದಾರೆ. ಸಾಹಿತ್ಯ ಮತ್ತು ನಿರೂಪನೆ ವಿದ್ವಾನ್ ಮುನಿರಾಜ್ ರಂಜಾಳವರು ಮಾಡಿದ್ದು, ಛಾಯಾಗ್ರಹಣ ದೀಪು ಹೊನ್ನಾಳಿ, ಸ್ಥಿರಚಿತ್ರಣ ಮತ್ತು ಸಹ ನಿರ್ದೇಶನ ನೇರೆಂಕಿ ಪಾರ್ಶ್ವನಾಥ್ ಮಾಡಿದ್ದು, ನಿರ್ದೇಶನವನ್ನು ಸುನಯ್ ಎಸ್. ಜೈನ್ ಮಾಡಿದ್ದಾರೆ. ಈ ಹಿಂದೆ ಇದೆ ಸಂಸ್ಥೆಯಿಂದ ಐದು ಕ್ಷೇತ್ರಗಳಾದ ಕನಕಗಿರಿ, ಅರೇತಿಪುರು, ಗುಡಿಬಂಡೆ, ಕಂಬದಹಳ್ಳಿ ಮತ್ತು ಮಂದಾರಗಿರಿಯ ಸಾಕ್ಷ್ಯಚಿತ್ರವನ್ನು ಬಿಡುಗಡೆ ಮಾಡಿದೆ. ಜಮಖಂಡಿ ತಾಲ್ಲೂಕು, ಹಳಿಂಗಳಿ ಗ್ರಾಮದ ಭದ್ರಗಿರಿ ಬೆಟ್ಟದ ಸಾಕ್ಷ್ಯಚಿತ್ರವನ್ನು ತಯಾರಿಸಿದ್ದು ಇನ್ನು ಕೆಲವೇ ದಿನಗಳಲ್ಲಿ ಬಿಡುಗಡೆ ಮಾಡಲಿದೆ. ಈ ಡಿವಿಡಿಗಳನ್ನು ಖರೀದಿಸಲು ಸಂಪರ್ಕಿಸಿ, ಎಸ್.ಡಿ.ನವೀನ್ - ಮೋ: 9535214992.

ಧರ್ಮಸ್ಥಳದ ಧರ್ಮೋತ್ಥಾನ ಟ್ರಸ್ಟಿನ ರಜತ ಮಹೋತ್ಸವ

ಧರ್ಮಸ್ಥಳ : ಧರ್ಮಸ್ಥಳ ಕೇವಲ ಒಂದು ಧಾರ್ಮಿಕ ಕೇಂದ್ರವಲ್ಲ. ಅದು ಸಮಾಜಮುಖಿ ಸೇವಾ ಕಾರ್ಯಗಳ ಮೂಲಕ ಸಮಾಜದ ಅಗತ್ಯತೆಗಳಿಗೆ, ಜನರ ಸಂಕಟಗಳಿಗೆ ಸ್ಪಂದಿಸಿದ ಸಾಮಾಜಿಕ, ಧಾರ್ಮಿಕ ಹಾಗೂ ಜನರ ಅತ್ಯಂತ ಶ್ರದ್ಧಾ-ಭಕ್ತಿಯ ಕೇಂದ್ರವಾಗಿದೆ. ಕ್ಷೇತ್ರದ ಧರ್ಮಾಧಿಕಾರಿಗಳಾದ ಡಾ|| ಡಿ. ವೀರೇಂದ್ರ ಹೆಗ್ಡೆಯವರ ಹಲವು ಮಹತ್ವಾಕಾಂಕ್ಷೆಯ ಯೋಜನೆಗಳ ಮೂಲಕ ಸಮಾಜದ ಅಭಿವೃದ್ಧಿಗೆ ಶ್ರಮವಹಿಸಿದ್ದಾರೆ. ಗ್ರಾಮೀಣ ಬಡ ಕುಟುಂಬಗಳ ಅಭಿವೃದ್ಧಿಗಾಗಿ ಗ್ರಾಮಾಭಿವೃದ್ಧಿ ಯೋಜನೆ, ಸ್ವ-ಉದ್ಯೋಗ ತರಬೇತಿ ಸಂಸ್ಥೆ, ಶಾಂತಿವನ ಟ್ರಸ್ಟ್ ಹಾಗೂ ಹಲವು ಜನಜಾಗೃತಿ ಕಾರ್ಯಕ್ರಮಗಳ ಮೂಲಕ ಸಮಾಜದ ಎಲ್ಲಾ ವರ್ಗಗಳ ಏಳಿಗೆಗೆ ಅವರ ಕೊಡುಗೆ ಅಪಾರವಾದದ್ದು.

ಇಂತಹ ಸಮಾಜಮುಖಿ ಕಾರ್ಯಗಳಲ್ಲಿ ಒಂದಾದ ಪ್ರಾಚೀನ ದೇವಾಲಯಗಳ ಜೀರ್ಣೋದ್ಧಾರಕ್ಕಾಗಿ ಶ್ರೀ ಧರ್ಮಸ್ಥಳ ಧರ್ಮೋತ್ಥಾನ ಟ್ರಸ್ಟ್ ಸಹ ಪ್ರಮುಖವಾದದ್ದು. ಇಲ್ಲಿಯವರೆಗೆ ಶ್ರೀ ಧರ್ಮಸ್ಥಳ ಧರ್ಮೋತ್ಥಾನ ಟ್ರಸ್ಟ್‌ನ ಮೂಲಕ ಕರ್ನಾಟಕದ 25 ಜಿಲ್ಲೆಗಳಲ್ಲಿ 195 ಪುರಾತನ ದೇವಾಲಯಗಳ ಜೀರ್ಣೋದ್ಧಾರ ಕಾರ್ಯ ಕೈಗೊಂಡಿದೆ.

ಇದೀಗ ಧರ್ಮೋತ್ಥಾನ ಟ್ರಸ್ಟ್‌ನ 25 ನೇಯ ವರ್ಷಕ್ಕೆ ಪಾದಾರ್ಪಣೆಯ ಸಂದರ್ಭದಲ್ಲಿ ದಿನಾಂಕ 14-03-2015 ರಂದು ಶ್ರೀ ಕ್ಷೇತ್ರ ಧರ್ಮಸ್ಥಳದಲ್ಲಿ ‘ಧರ್ಮೋತ್ಥಾನ ಟ್ರಸ್ಟ್ ರಜತ ಮಹೋತ್ಸವ’ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿತ್ತು.

ಶ್ರೀ ಮಹಾವೀರ ಜಯಂತಿ ಪ್ರಯುಕ್ತ ಚಿತ್ರಕಲಾ ಸ್ಪರ್ಧೆ

ಬೆಂಗಳೂರು : ಈ ಸಾಲಿನ ಏಪ್ರಿಲ್ 2 ರಂದು ಆಚರಿಸಲ್ಪಡುವ ಭಗವಾನ್ ಶ್ರೀ ಮಹಾವೀರ ಸ್ವಾಮಿಯವರ 2015 ನೇ ಜನ್ಮಜಯಂತಿಯನ್ನೂ ಪ್ರಯುಕ್ತ ‘ಪ್ರಜ್ಞನಾಜೈನ್ ಅಸೋಸಿಯೇಷನ್’ ಸೇವಾ ಸಂಸ್ಥೆಯು ಚಿತ್ರಕಲಾ ಸ್ಪರ್ಧೆಯನ್ನು ಆಯೋಜಿಸಿದೆ.

ಈ ಸ್ಪರ್ಧೆಗೆ ಜೈನ ಧರ್ಮ ಆಗಮ ಉಕ್ತಿಯ ಚಿತ್ರಣ, ತೀರ್ಥಂಕರರ ಚಿತ್ರ, ಲಾಂಛನ, ಜೈನ ಧರ್ಮದ್ವಜ, ತ್ರಿಲೋಕ ಆಕಾರ ಇತ್ಯಾದಿಗಳ ಬಗ್ಗೆ ವರ್ಣ ಅಥವಾ ರೇಖಾಚಿತ್ರಗಳನ್ನು 1/4 (ಕ್ವಾರ್ಟರ್) ಸೈಜಿನ ಡ್ರಾಯಿಂಗ್ ಷೀಟ್‌ನಲ್ಲಿ ಚಿತ್ರಿಸಿ ಕಳುಹಿಸಬಹುದಾಗಿದೆ. 2 ವರ್ಷದಿಂದ 6 ವರ್ಷದವರೆಗೆ ಚಿಣ್ಣರ ವಿಭಾಗ, 7 ವರ್ಷದಿಂದ 15 ವರ್ಷದವರೆಗೆ ಬಾಲ ವಿಭಾಗ ಹಾಗೂ 16 ರಿಂದ 25 ರವರೆಗೆ ಯುವ ವಿಭಾಗಗಳಾಗಿ ವರ್ಗೀಕರಿಸಲಾಗಿದೆ ಹಾಗೂ ಪ್ರತಿ ವಿಭಾಗಕ್ಕೂ ತಲಾ ಪ್ರಥಮ, ದ್ವಿತೀಯ, ತೃತೀಯ ಶ್ರೇಣಿಯ ಬಹುಮಾನ ಹಾಗೂ ಪ್ರೋತ್ಸಾಹ ಬಹುಮಾನಗಳಿರುತ್ತದೆ.

ಚಿತ್ರದೊಡನೆ ಹೆಸರು, ಭಾವಚಿತ್ರ, ವಿಳಾಸ, ವಯಸ್ಸು ಹಾಗೂ ದೂರವಾಣಿ ಸಂಖ್ಯೆಗಳೊಂದಿಗೆ ವಿವರಗಳನ್ನು ಕಳುಹಿಸಬೇಕಾಗಿ, ಆಸಕ್ತರು ಮಾರ್ಚ್ 25 ರೊಳಗೆ ಚಿತ್ರಗಳನ್ನು ಈ ವಿಳಾಸಕ್ಕೆ ಕಳುಹಿಸಲು ಪ್ರಜ್ಞನಾ ಜೈನ್ ಅಸೋಸಿಯೇಷನ್‌ನ ಅಧ್ಯಕ್ಷರು ವಿನಂತಿಸಿರುತ್ತಾರೆ.

ವಿಳಾಸ : ಎಂ.ಎಂ. ಜಿನೇಂದ್ರ ಜೈನ್, ಅಧ್ಯಕ್ಷರು, ಪ್ರಜ್ಞನಾ ಜೈನ್ ಅಸೋಸಿಯೇಷನ್, ನಂ: 68, ಕೆಂಪೇಗೌಡ ಲೇಔಟ್, 1ನೇ ಮೈನ್, 2ನೇ ಕ್ರಾಸ್, ಲಗ್ಗೆರೆ ರಿಂಗ್‌ರೋಡ್, (ಆರ್ಚ್ ಹತ್ತಿರ) ಬೆಂಗಳೂರು-560058 ಸಂಪರ್ಕ : ಮೋ: 9480287194, 9480047899

ಮಹಾವೀರ ಪುರಸ್ಕಾರ

ಬೆಂಗಳೂರು : ದಿನಾಂಕ 28-03-2015 ಹಾಗೂ 07-03-2015 ರಂದು ಬೆಂಗಳೂರಿನ ಸಂಘ ಸಂಸ್ಥೆಗಳ ಅಧ್ಯಕ್ಷರು, ಪದಾಧಿಕಾರಿಗಳ ಸಭೆಯು ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ನೆರವೇರಿತು ಈ ಸಂದರ್ಭದಲ್ಲಿ ಪ್ರತಿವರ್ಷ ಕೆ.ಜಿ.ಎ. ನೇತೃತ್ವದಲ್ಲಿ ಏರ್ಪಡಿಸುವ ಭಗವಾನ್ ಶ್ರೀ ಮಹಾವೀರ ಜಯಂತಿ ಮಹೋತ್ಸವ ಆಚರಣೆಯ ಸಂದರ್ಭದಲ್ಲಿ, ಕರ್ನಾಟಕ ರಾಜ್ಯದಲ್ಲಿ ಅವರ ಜೀವನಾದ್ಯಂತ ವಿಶಿಷ್ಟ ಸೇವೆ ಸಲ್ಲಿಸಿದ ಹಿರಿಯ ಸಾಧಕರೊಬ್ಬರಿಗೆ, ಜಾತಿಭೇದವಿಲ್ಲದಂತೆ ‘ಮಹಾವೀರ ಪುರಸ್ಕಾರ’ ವನ್ನು ಪ್ರದಾನ ಮಾಡಲು ಸರ್ವಾನು ಮತದಿಂದ ತೀರ್ಮಾನಿಸಲಾಯಿತು. ಈ ಪ್ರಶಸ್ತಿಯು 1.00 ಲಕ್ಷ ರೂಗಳ (ಒಂದು ಲಕ್ಷ ರೂಪಾಯಿಗಳ) ನಗದು ಬಹುಮಾನ, ಪ್ರಶಸ್ತಿ ಪತ್ರ, ಶಾಲು, ಹಾರ ಹಾಗೂ ಫಲ-ತಾಂಬೂಲದೊಂದಿಗೆ ನೀಡಲಾಗುವುದು.

ಈ ಪುರಸ್ಕಾರವನ್ನು ಈ ಸಾಲಿನಿಂದಲೇ (2015) ಸ್ಥಾಪಿಸಿ ಮಹಾವೀರ ಜಯಂತಿ ಯಂದು ಪ್ರದಾನ ಮಾಡುವುದೆಂದು ನಿರ್ಧರಿಸಲಾಗಿದೆ. ಕನಿಷ್ಠ 15 ರಿಂದ 20 ಲಕ್ಷ ರೂಪಾಯಿಗಳ ಮೂಲ ನಿಧಿಯೊಂದನ್ನು ಸ್ಥಾಪಿಸಲು ಹಾಗೂ ಈ ಮೂಲ ನಿಧಿಗೆ ರಾಜ್ಯಾದ್ಯಂತ ಸಂಘ ಸಂಸ್ಥೆಗಳು, ಸಮಾಜ ಬಾಂಧವರು ಕೆ.ಜಿ.ಎ. ಹೆಸರಿನಲ್ಲಿ ಉದಾರ ಧನ ಸಹಾಯ ನೀಡಿ ಸಹಕರಿಸಬೇಕೆಂದು ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಅಪೇಕ್ಷಿಸಿರುತ್ತಾರೆ. ಇದು ಜೈನ ಸಮಾಜದ ಒಂದು ಬಹುದೊಡ್ಡ ಕೊಡುಗೆಯಾಗಿ, ಸಮಾಜದ ಪ್ರತಿಷ್ಠೆಯನ್ನು ಉನ್ನತ್ತೀಕರಿಸಿ ಭ|| ಮಹಾವೀರರ ಸಂದೇಶ ಪಾಲಿಸಿದಂತಾಗುತ್ತದೆ. ಆದುದರಿಂದ ರಾಜ್ಯಾದ್ಯಂತ ಬಾಂಧವರು, ದಾನಿಗಳು ಉದಾರ ಧನಸಹಾಯ ನೀಡಲು ವಿನಂತಿಸಲಾಗಿದೆ.

ಮಾನಸಂಭೋಪರಿ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ

ಗುಡೇನಕಟ್ಟೆ : ಧಾರವಾಡ ಜಿಲ್ಲೆ ಕುಂದಗೊಳ ತಾಲ್ಲೂಕು ಗುಡೇನಕಟ್ಟೆ ಶುಭ ಸ್ಥಾನದಲ್ಲಿ ದಿನಾಂಕ 21-04-2015 ರಿಂದ 23-04-2015 ರವರೆಗೆ ಭ|| ಶ್ರೀ ಶಾಂತಿನಾಥ ತೀರ್ಥಂಕರ ಜಿನಮಂದಿರ ಪ್ರಾಂಗಣದಲ್ಲಿ ನವನಿರ್ಮಿತ ಮಾನಸಂಭೋಪರಿ ಚತುರ್ಮುಖ ಜಿನಬಿಂಬದ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವವನ್ನು ಹಮ್ಮಿಕೊಳ್ಳಲಾಗಿದೆ. ಸುಂದರ ಕಲಾಕೃತಿಯ ಮಾನಸಂಭವನ್ನು ಧರ್ಮಾನುರಾಗಿ ದಿ. ಶ್ರೀಮತಿ ದೇವರಬಾಯಿ ಕೊಂ. ದಿ. ಗಂಗಪ್ಪ ದೊಡ್ಡಮನಿ ಇವರ ಸ್ಮರಣಾರ್ಥ ಅವರ ಮಕ್ಕಳು ಹಾಗೂ ಸಹ ಕುಟುಂಬ ವರ್ಗದವರು ಕೆಂಪುಶಿಲೆಯ ಮಾನಸಂಭ ನಿರ್ಮಾಣ ಮಾಡಿಸಿದ್ದಾರೆ. ಈ ಮಹೋತ್ಸವದ ಪಾವನ ಸಾನಿಧ್ಯವನ್ನು ಪ.ಪೂ. ಶ್ರೀ 108 ಗುಣಧರನಂದಿ ಮುನಿ ಮಹಾರಾಜರು ಹಾಗೂ ನೇತೃತ್ವವನ್ನು ಪ.ಪೂ. ಸ್ವಸ್ತಿಶ್ರೀ ಜಿನಸೇನ ಸ್ವಾಮಿಯವರು ವಹಿಸಲಿದ್ದಾರೆ. ಹೆಚ್ಚಿನ ಮಾಹಿತಿಗಾಗಿ : 9481856550, 9964971505.

ಕರ್ನಾಟಕ ರಾಜ್ಯ ಹಿಂದುಳಿದ ವರ್ಗಗಳ ಆಯೋಗದ ವತಿಯಿಂದ ನಾಮಾಜಕ ಮತ್ತು ಶೈಕ್ಷಣಿಕ ಸಮೀಕ್ಷೆ

ಕರ್ನಾಟಕ ಸರ್ಕಾರದ ಹಿಂದುಳಿದ ವರ್ಗಗಳ ಆಯೋಗ ರಾಜ್ಯಾದ್ಯಂತ ಸಾಮಾಜಿಕ ಮತ್ತು ಶೈಕ್ಷಣಿಕ ಸಮೀಕ್ಷೆ ಅಥವಾ ಸಂಪೂರ್ಣ ಜಾತಿವಾರು ಜನಗಣತಿಯನ್ನು ಏಪ್ರಿಲ್ 10 ರಿಂದ ರಾಜ್ಯದ ಎಲ್ಲಾ ಭಾಗಗಳಲ್ಲಿಯೂ ಸಮೀಕ್ಷೆ (ಗಣತಿ) ಕೈಗೊಳ್ಳಲಿದೆ. ಈ ಸಮೀಕ್ಷೆಗಾಗಿ ಕುಟುಂಬದ ಅನುಸೂಚಿ ಫಾರಂ ನಂ.3 (Household Schedule Part I & II) ಯಲ್ಲಿ 55 ವಿವಿಧ ವೈಯುಕ್ತಿಕ ವಿವರಗಳನ್ನು ಒಳಗೊಂಡಿರುವ ಮಾಹಿತಿಗಳನ್ನು ಕಲೆಹಾಕಲು ಪ್ರತಿಯೊಂದು ಕುಟುಂಬದ ಮನೆಗಳಿಗೆ ಗಣತಿದಾರರು ವೈಯುಕ್ತಿಕವಾಗಿ ಭೇಟಿ ನೀಡಿ ಮಾಹಿತಿಯನ್ನು ಸಂಗ್ರಹಿಸುವರು. ಈ ಸಮಯದಲ್ಲಿ ಪ್ರತಿಯೊಂದು ಜೈನ ಕುಟುಂಬದವರು ತಮ್ಮ ಕುಟುಂಬಕ್ಕೆ ಸಂಬಂಧಿಸಿದ ಮತ್ತು ಗಣತಿದಾರರು ಬಯಸಿದ ವಿವರಗಳನ್ನು ತಿಳಿಸುವುದು ಅತ್ಯವಶ್ಯವಾಗಿದೆ.

ಹಿಂದುಳಿದ ವರ್ಗಗಳ ಆಯೋಗ ರಾಜ್ಯದಲ್ಲಿರುವ ಅಂದಾಜು 1351 ಜಾತಿ ಮತ್ತು ಉಪಜಾತಿಗಳನ್ನು ಪಟ್ಟಿಮಾಡಿ ಗಣತಿದಾರರಿಗೆ ನೀಡಿದೆ. ಈ ಪಟ್ಟಿಯಲ್ಲಿ ಜೈನ ಸಮುದಾಯದ ಕೆಳಗೆ ನಮೂದಿಸಿದ ಜಾತಿಗಳನ್ನು ಆಯೋಗದ ಪಟ್ಟಿಯಲ್ಲಿ ಸೇರಿಸಲಾಗಿದ್ದು, ಕ್ರಮ ಸಂಖ್ಯೆ ನಮೂದಿಸಲಾಗಿದೆ. 1) ಜೈನ (0471) 2) ಜೈನ ದಿಗಂಬರ (0475) 3) ಜೈನ ಬಣಜಿಗ (0472) 4) ಜೈನ ಜವೇರಿ (0474) 5) ಜೈನ ಚತುರ್ಥ (0473) 6) ಜೈನ ಪಂಚಮ (0475) 7) ಜೈನ ಶ್ವೇತಾಂಬರ (0477) ಜೈನ ಸಮುದಾಯದವರು ಉಪಜಾತಿಯನ್ನು ಬರೆಯದೇ ಕರ್ನಾಟಕ ಮೂಲದ ಜೈನರು ‘ಜೈನ ದಿಗಂಬರ’ ಎಂದು ನಮೂದಿಸುವುದು ಅವಶ್ಯ.

ಕಳೆದ 20 ವರ್ಷಗಳಿಂದ ಕರ್ನಾಟಕ ಸರ್ಕಾರವು ದಿಗಂಬರ ಜೈನರಿಗೆ ಪ್ರವರ್ಗ III B ಅಡಿಯಲ್ಲಿ ಶೈಕ್ಷಣಿಕ ಮತ್ತು ಉದ್ಯೋಗದಲ್ಲಿ ಮೀಸಲಾತಿ ಹಾಗೂ ಸೌಲಭ್ಯಗಳನ್ನು ಮುಂದುವರೆಸಿಕೊಂಡು ಹೋಗುವುದು ನಮ್ಮ ಆದ್ಯ ಕರ್ತವ್ಯವಾಗಿದೆ. ಆದ್ದರಿಂದ ಸರ್ಕಾರ ತೆಗೆದುಕೊಳ್ಳಬೇಕಾದ ನಿರ್ಣಯಕ್ಕೆ ಸಹಕಾರಿಯಾಗುವಂತೆ ನಾವು ಮಾಹಿತಿ ನೀಡುವುದು ಅನಿವಾರ್ಯ. ಆದ್ದರಿಂದ ಸಮಾಜದ ಎಲ್ಲಾ ಬಂಧುವರ್ಗದವರೂ ಈ ಸಮೀಕ್ಷೆಗೆ ತಪ್ಪದೇ ಮಾಹಿತಿಯನ್ನು ನೀಡಬೇಕು.

ವಿಶೇಷ ಸೂಚನೆ : ಜೈನ ಸಮಾಜದವರು ಯಾವುದೇ ಉಪಜಾತಿಯನ್ನು ನಮೂದಿಸದೇ ‘ಜೈನ ದಿಗಂಬರ’ ಎಂದು ಮಾತ್ರ ನಮೂದಿಸಬೇಕು. ಸಮೀಕ್ಷೆ ಅನುಬಂದದ ಕಾಲಂ ‘6’ ರಲ್ಲಿ ದಿಗಂಬರ ಜೈನ ದಯವಿಟ್ಟು ಗಮನಿಸಿ ಜೈನಧರ್ಮ ಕೋಡ್ ನಂ. 4.

ಈ ಪುರಸ್ಕಾರವನ್ನು ಈ ಸಾಲಿನಿಂದಲೇ (2015) ಸ್ಥಾಪಿಸಿ ಮಹಾವೀರ ಜಯಂತಿ ಯಂದು ಪ್ರದಾನ ಮಾಡುವುದೆಂದು ನಿರ್ಧರಿಸಲಾಗಿದೆ. ಕನಿಷ್ಠ 15 ರಿಂದ 20 ಲಕ್ಷ ರೂಪಾಯಿಗಳ ಮೂಲ ನಿಧಿಯೊಂದನ್ನು ಸ್ಥಾಪಿಸಲು ಹಾಗೂ ಈ ಮೂಲ ನಿಧಿಗೆ ರಾಜ್ಯಾದ್ಯಂತ ಸಂಘ ಸಂಸ್ಥೆಗಳು, ಸಮಾಜ ಬಾಂಧವರು ಕೆ.ಜಿ.ಎ. ಹೆಸರಿನಲ್ಲಿ ಉದಾರ ಧನ ಸಹಾಯ ನೀಡಿ ಸಹಕರಿಸಬೇಕೆಂದು ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಅಪೇಕ್ಷಿಸಿರುತ್ತಾರೆ. ಇದು ಜೈನ ಸಮಾಜದ ಒಂದು ಬಹುದೊಡ್ಡ ಕೊಡುಗೆಯಾಗಿ, ಸಮಾಜದ ಪ್ರತಿಷ್ಠೆಯನ್ನು ಉನ್ನತ್ತೀಕರಿಸಿ ಭ|| ಮಹಾವೀರರ ಸಂದೇಶ ಪಾಲಿಸಿದಂತಾಗುತ್ತದೆ. ಆದುದರಿಂದ ರಾಜ್ಯಾದ್ಯಂತ ಬಾಂಧವರು, ದಾನಿಗಳು ಉದಾರ ಧನಸಹಾಯ ನೀಡಲು ವಿನಂತಿಸಲಾಗಿದೆ.

ವಾರ್ಷಿಕ ಪೂಜಾ ಮಹೋತ್ಸವ

ತುಮಕೂರು ಜಿಲ್ಲೆ ಕೊರಟಗೆರೆ ತಾಲ್ಲೂಕು ಅಕ್ಕಿರಾಂಪುರ ಗ್ರಾಮದಲ್ಲಿ ಇದೇ ತಿಂಗಳ 29 ರ ಭಾನುವಾರದಂದು ಭ|| ಶ್ರೀ ಅನಂತನಾಥ ತೀರ್ಥಂಕರರ ಹಾಗೂ ಶ್ರೀ ಬ್ರಹ್ಮಯಕ್ಷರ ವಾರ್ಷಿಕ ಪೂಜಾ ಮಹೋತ್ಸವವು ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ದಿವ್ಯ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಸಕಲ ಧಾರ್ಮಿಕ ವಿಧಿ-ವಿಧಾನಗಳ ಮೂಲಕ ವಾರ್ಷಿಕ ಪೂಜಾ ಮಹೋತ್ಸವವು ನೆರವೇರಲಿದೆ.

ಮತ್ತೆ ಮರಳಿ ಬಂದಿದೆ ಯುಗಾದಿ ತಂದಿದೆ ಹೊಸ ವರುಷದ ಹಾದಿ ಎಲ್ಲರೂ ತೊರೆಯಲಿ ಸಂಕುಚಿತ ಪರಿಧಿ ಎಲ್ಲರೂ ಪಡೆಯಲಿ ಹೊಸವರುಷದ ಸವಿನೆನಪು

ಸಮಸ್ತ ನಾಡಿನ ಜನತೆಗೆ ಯುಗಾದಿ ಹಾಗೂ ಭ|| ಶ್ರೀ ಮಹಾವೀರ ಜನ್ಮಜಯಂತಿಯ ಹಾರ್ದಿಕ ಶುಭಾಶಯಗಳು.

“ಜೈನ ಧರ್ಮದಲ್ಲ ಆಹಾರ ಪದ್ಧತಿ”

ಲೇಖಕರು : ಡಾ|| ಧನ್ಯಕುಮಾರ ಇಜಾರಿ

ಆಹಾರ : ಪ್ರಾಣವಿದ್ದವರಿಗೆಲ್ಲ ಆಹಾರವು ಜೀವವಿದ್ದಂತೆ. ಈ ವಿಶ್ವದಲ್ಲಿರುವ ಜೀವಿಗಳೆಲ್ಲ ಅನ್ನಕ್ಕಾಗಿ ಹಂಬಲಿಸುತ್ತವೆ. ಶರೀರದ ಬಣ್ಣ, ಪ್ರಸನ್ನ ಭಾವ, ಸುಸ್ವರತೆ, ಜೀವಂತಿಕೆ, ಪ್ರತಿಭೆ, ಸುಖ, ತುಷ್ಟಿ, ಪುಷ್ಟಿ, ಬಲ, ಬುದ್ಧಿಶಕ್ತಿಗಳೆಲ್ಲ ಅನ್ನವನ್ನೇ ಅವಲಂಬಿಸಿರುತ್ತವೆ. ಆಹಾರವು ಜೀವಿಗೆ ಸರಿಯಾಗಿ ಪೂರೈಸಲ್ಪಡದಿದ್ದರೆ ಈ ಗುಣಗಳು ದೂರವಾಗಿ ಜೀವಿಸುವುದೇ ಅಸಾಧ್ಯವೆನಿಸುವುದೆಂದು ಚರಕಾಚಾರ್ಯರು ಹೇಳಿದ್ದಾರೆ.

- ಹಸಿದು ಉಣ್ಣಬೇಕು, ಹಿತವಾದದ್ದನ್ನು ಮಿತವಾಗಿ, ಋತುಕಾಲಕ್ಕನುಸರಿಸಿ ಆಹಾರ ತೆಗೆದುಕೊಳ್ಳಬೇಕು. ಬೆಳಿಗ್ಗೆ ಪ್ರಾತಃವಿಧಿಗಳೆಲ್ಲ ಮುಗಿದ ಬಳಿಕ ಹಾಗೂ ಸಂಜೆ ಸೂರ್ಯಾಸ್ತ ಕಾಲದೊಳಗೆ ನಿತ್ಯ ಎರಡು ಸಾರಿ ಊಟ ಮಾಡಬೇಕು.
- ಎರಡು ಊಟಗಳ ಮಧ್ಯಕಾಲದಲ್ಲಿ ಮತ್ತೆ ಏನನ್ನೂ ತಿನ್ನಬಾರದು. ಅತಿ ಅವಶ್ಯವೆನಿಸಿದರೆ ಆಹಾರ ತೆಗೆದುಕೊಂಡ 3 ಗಂಟೆಗಳ ನಂತರ ಹಾಲು, ಮಜ್ಜಿಗೆ, ನಿಂಬೆ ಪಾನಕ, ತೆಂಗಿನ ಎಳನೀರು, ಹಣ್ಣಿನ ರಸಗಳನ್ನು ಕುಡಿಯಬಹುದು.
- ನಮ್ಮ ಜಠರದ ಅರ್ಧ ಭಾಗದಷ್ಟು ಆಹಾರವನ್ನು ಸೇರಿಸಬೇಕು. ಇನ್ನು ಕಾಲು ಭಾಗ ನೀರಿಗೆ ಹಾಗೂ ಉಳಿದ ಕಾಲು ಭಾಗ ಗಾಳಿಗೆ ಬಿಡಬೇಕು. ಇದು ಆಹಾರದ ಯೋಗ್ಯ ಪ್ರಮಾಣ.
- ಕೇವಲ ಸಾತ್ವಿಕ ಆಹಾರವನ್ನು ಮಾತ್ರ ಸೇವಿಸಬೇಕು. ಯಾವುದೇ ಕಾರಣಕ್ಕೆ ಪ್ರಾಣಿಜನ್ಯ ಆಹಾರ ಪದಾರ್ಥಗಳನ್ನು ಸೇವಿಸಬಾರದು. ಇದರಿಂದ ಮನಸ್ಸು ಶುದ್ಧವಾಗುವುದು. ಒಳ್ಳೆ ಪವಿತ್ರ ವಿಚಾರಗಳು ಬರುವವು. ರಾತ್ರಿ ಭೋಜನ ಮಾಡಬಾರದು. ಇದು ಆರೋಗ್ಯಕ್ಕೂ ಒಳ್ಳೆಯದಲ್ಲ. ಅಭಿಷ್ಯವೆನಿಸಿದ 22 ಪದಾರ್ಥಗಳನ್ನು ತಿನ್ನಬಾರದು. ಮಲಿನವಾದ, ಎಂಜಲಿನ, ಹೊಲಸಾದ, ಹೇಸಿಗೆ ಎನಿಸುವ, ತಂಗಳಾದ, ರುಚಿ ಎನಿಸದ, ಕೊಳೆ, ತಯಾರಾಗಿ ಬಹಳ ಹೊತ್ತಾದ, ಹೊತ್ತಿದ, ಚೆನ್ನಾಗಿ ಬೇಯಿಸದೇ ಇದ್ದ ಆಹಾರ ಪದಾರ್ಥಗಳನ್ನು ತಿನ್ನಬಾರದು.
- ಪರಸ್ಪರ ವಿರುದ್ಧ ಗುಣವುಳ್ಳ ಆಹಾರಗಳನ್ನು ಸೇವಿಸಬಾರದು.
- ಮಿತ ಆಹಾರದಿಂದ ಹೊಟ್ಟೆ, ಹೃದಯ, ಪಕ್ಕಡೆಗಳಲ್ಲಿ ತಡೆ ಇಲ್ಲವೇ ನೋವುಂಟಾಗುವುದಿಲ್ಲ. ಹೊಟ್ಟೆ ಭಾರವೆನಿಸುವುದಿಲ್ಲ. ಇಂದ್ರಿಯಗಳು ತೃಪ್ತವಾಗುವವು. ಹಸಿವು, ಬಾಯಾರಿಕೆಗಳು ಶಾಂತವಾಗುವವು. ಶರೀರದ ಯಾವುದೇ ತರಹದ ಚಟುವಟಿಕೆಗಳಿಗೆ ತೊಂದರೆ ಆಗುವುದಿಲ್ಲ. ಸುಖವಾಗಿ ಜೀರ್ಣವಾಗುವುದು. ಶರೀರಕ್ಕೆ ಒಳ್ಳೆ ಬಲ, ವರ್ಣಗಳು ಲಭ್ಯವಾಗುವವು. ಹೀನಾಹಾರದಿಂದ ಶರೀರಕ್ಕೆ ಬಲ ದೊರಕದಂತಾಗಿ ದಿನೇದಿನೇ ಕೃಶತೆ ಉಂಟಾಗುವುದು. ಆಯುಷ್ಯ ತೇಜಸ್ಸುಗಳು ಕುಂದುವವು. ಬುದ್ಧಿ ಓಡುವುದಿಲ್ಲ. ಇಂದ್ರಿಯಗಳ ಶಕ್ತಿ ಕಡಿಮೆ ಆಗುವುದು.
- ಅವಶ್ಯಕತೆಗಿಂತ ಅತಿ ಹೆಚ್ಚು ಆಹಾರ ಸೇವಿಸಿದರೆ ಶರೀರದಲ್ಲಿರುವ ಎಲ್ಲ ದೋಷಗಳೂ ಪ್ರಕೋಪಗೊಳ್ಳುವವು. ಅಹಾರ ಪದಾರ್ಥಗಳು ಪಕ್ಷವಾಗದೇ ಹೊಟ್ಟೆ ಭಾರವಾಗಿ ವಾಕರಿಕೆ, ವಾಂತಿ, ಬಿಕ್ಕು, ದೂಷಿತ ಅಪಾನಮಾಯು ಇಲ್ಲವೇ ಭೇದಿ ಆಗುವುದು.

ಖಾದ್ಯ ಪದಾರ್ಥಗಳು ಹಾಗೂ ಅವುಗಳ ಶುದ್ಧತೆಯ ಕಾಲ ಮರ್ಯಾದೆ

ಕ್ರಮ ಸಂಖ್ಯೆ	ಪದಾರ್ಥಗಳು	ಮಳೆಗಾಲ	ಬೇಸಿಗೆಕಾಲ	ಚಳಿಗಾಲ
1	ಹಿಟ್ಟು, ನುಚ್ಚು, ರವೆ, ಖಾರ, ಮಸಾಲೆಪುಡಿ ಇತ್ಯಾದಿ	3 ದಿವಸ	7 ದಿವಸ	7 ದಿವಸ
2	ಹೇಡೆ ಮೊದಲಾದ ನೀರು ಸೇರಿಸದೇ ಮಾಡಿದ ಪದಾರ್ಥಗಳು	3 ದಿವಸ	7 ದಿವಸ	7 ದಿವಸ
3	ಅರಳು, ಗೋಡಂಬಿ ಮೊದಲಾದ ಹುರಿದ ಪದಾರ್ಥಗಳು	3 ದಿವಸ	7 ದಿವಸ	7 ದಿವಸ
4	ಜೀರಿಗೆ, ಕೋತಂಬರಿ ಕಾಳು, ಸಾಸಿವೆ ಮುಂತಾದವುಗಳ ಪುಡಿ	7 ದಿವಸ	15 ದಿವಸ	15-30 ದಿವ
5	ಶುದ್ಧ ಮಾಡಿದ ಸಕ್ಕರೆ ಹಾಗೂ ಬತ್ತಾಸ, ನೀರು ಹಾಕಿ ತಯಾರಿಸಿದ ಉಚಡಿ, ಚಾಮೂನ್, ಅನ್ನಾಸ ಹಾಗೂ ಇತರ ಮಿಠಾಯಿಗಳು	24 ತಾಸು	24 ತಾಸು	24 ತಾಸು
6	ಕಾಯಿಸಿದ ಹಾಲು ಮತ್ತು ಚೆನ್ನಾಗಿ ಕುದಿಯುವವರೆಗೆ ಕಾಯಿಸಿದ ನೀರು	6 ತಾಸು	6 ತಾಸು	6 ತಾಸು
7	ಬಿಸಿ ನೀರಿನಿಂದ ಮಾಡಿದ ಮಜ್ಜಿಗೆ ಮತ್ತು ಹಪ್ಪಳ, ಸೆಂಡಿಗೆ, ತಾವಿಗೆ, ವಡೆ, ಹಲ್ವಾ, ಕರಚೀಕಾಯಿ, ಗಾರಿಗೆ, ಬಜಿ, ಉಪ್ಪಿನಕಾಯಿ ಮುಂತಾದವು.	12 ತಾಸು	12 ತಾಸು	12 ತಾಸು
8	ಕಚ್ಚಾ ಕಾಯಿಸಿದ ನೀರು	12 ತಾಸು	12 ತಾಸು	12 ತಾಸು
9	ಕುಂಬಳ, ಮೂಡಲ ಮುಂತಾದವು, ರೊಟ್ಟಿ, ಅನ್ನ, ಕಿಚಡಿ, ಬೇಳೆಯ ಸಾರು, ಕಡ್ಡಿಹಿಟ್ಟಿನ ಬಣಕ, ಹುಗ್ಗಿ, ಮಜ್ಜಿಗೆ ಸಾರು, ಒಣಶುಂಠಿ, ಲವಂಗ ಮುಂತಾದವುಗಳನ್ನು ಹಾಕಿ ಪ್ರಾಸುಕ ಮಾಡಿದ ನೀರು	6 ತಾಸು	6 ತಾಸು	6 ತಾಸು
10	ಸೋಸಿದ ನೀರು, ಸೋಸಿ ಕಾಸಿದ ಹಾಲು ಹಾಗೂ ಬೆಣ್ಣೆ ಕಾಯಿಸಲು ಪಾಕ ಮಾಡಿದ ಸೆಂಧ ಲವಣ.	48 ನಿಮಿಷ	48 ನಿಮಿಷ	48 ನಿಮಿಷ

- ಸೂಚನೆ :** ತುಪ್ಪ, ಎಣ್ಣೆಗಳನ್ನು ಚೆನ್ನಾಗಿರುವವರೆಗೆ ಉಪಯೋಗಿಸಬಹುದು.
- ಆಕಳ ಹಾಲು ಆಕಳ ಈದ 10 ದಿವಸಗಳ ಮೇಲೆ ಶುದ್ಧವಾಗುವುದು.
 - ಎಮ್ಮೆ ಹಾಲು ಎಮ್ಮೆ ಈದ 15 ದಿವಸಗಳ ಮೇಲೆ ಶುದ್ಧವಾಗುವುದು.
- ಉಪವಾಸ :** ಯಾವುದೇ ತರಹದ ಆಹಾರ ಪದಾರ್ಥ, ಪಾನೀಯಗಳನ್ನು ಸೇವಿಸದಿರುವುದೇ ಉಪವಾಸ. ಇದನ್ನು ಕೇವಲ ದೇಹದಿಂದ ಆಚರಿಸದೇ ಮನಸ್ಸನ್ನೂ ತೊಡಗಿಸಿಕೊಳ್ಳಬೇಕು.
- ಅನೇಕ ರೋಗಗಳಿಗೆ 'ಉಪವಾಸ' ಒಂದು ಉತ್ತಮ ಚಿಕಿತ್ಸೆ. ನೈಸರ್ಗಿಕ ಚಿಕಿತ್ಸಾ ವಿಧಾನಗಳಲ್ಲಿ ಇದಕ್ಕೊಂದು ಮಹತ್ವದ ಸ್ಥಾನವಿದೆ.

- ಜೈನರ ಪರ್ವ ದಿನಗಳಲ್ಲಿ ಉಪವಾಸಕೊಂದು ಮಹತ್ವದ, ಅತಿ ಪವಿತ್ರವಾದ ಸ್ಥಾನವಿದೆ.
 - ಉಪವಾಸವು ಶರೀರಸ್ಥ ಆಯಾದೋಷಗಳನ್ನು ದೂರ ಮಾಡುತ್ತದೆ. ಅಗ್ನಿ ಶಕ್ತಿಯನ್ನು ಹೆಚ್ಚಿಸುತ್ತದೆ. ಸ್ವಾರ್ಥಿಯನ್ನೀಯುತ್ತದೆ. ಇಂದ್ರಿಯಗಳನ್ನು ಶುದ್ಧಗೊಳಿಸುತ್ತದೆ.
 - ಉಪವಾಸ ಕಾಲದಲ್ಲಿ ಸೋಮಾರಿತನದಿಂದ ಕುಳಿತುಕೊಳ್ಳದೇ, ಮಲಗದೇ ನಿತ್ಯದ ನಮ್ಮ ಕೆಲಸ-ಕಾರ್ಯಗಳನ್ನು ಮಾಡುತ್ತಿರಬೇಕು. ಪುಸ್ತಕಗಳನ್ನು ಓದಬೇಕು. ಸಂಗೀತ ಕೇಳಬಹುದು. ದೇವರ ಧ್ಯಾನ ಮಾಡಬಹುದು. ಅವಶ್ಯವೆನಿಸಿದರೆ ವಿಶ್ರಾಂತಿಯನ್ನೂ ತೆಗೆದುಕೊಳ್ಳಬಹುದು.
- ನಿದ್ರೆ :** ನಮ್ಮ ದಿನನಿತ್ಯದ ಕೆಲಸಗಳಲ್ಲಿ ಮನಸ್ಸು ಹಾಗೂ ಕರ್ಮಾತ್ಮಗಳು ಬಳಲಿ, ಸೋತು ಬಂದಾಗ ಅವುಗಳಿಗೆ ವಿಶ್ರಾಂತಿ ದೊರಕಿಸಿಕೊಡಲೆಂದು ಪ್ರಕೃತಿಯು ಮಾನವ ಹಾಗೂ ಇತರ ಪಶು, ಪಕ್ಷಿ, ಪ್ರಾಣಿಗಳಿಗೆ 'ನಿದ್ರೆ' ತಯಾರಿಸುವುದು/ಬರುವುದು.
- ಸುಖವಾದ ನಿದ್ರೆಯಿಂದ ಆರೋಗ್ಯ, ಪುಷ್ಟಿ, ಶಕ್ತಿ, ಜ್ಞಾನ, ವೀರ್ಯವಂತಿಕೆ ಲಭಿಸುವವು. ನಿದ್ರೆ ಸರಿಯಾಗಿ ಆಗದಿದ್ದರೆ ದುಃಖ, ಸೊರಗುವಿಕೆ, ದೌರ್ಬಲ್ಯ, ವೀರ್ಯಹೀನತೆ, ಅಜ್ಞಾನಗಳುಂಟಾಗುವವು. (ಕಲ್ಯಾಣಕಾರಕ 7 ನೇ ಅಧ್ಯಾಯ)
 - ಈ ನಿದ್ರೆಯು ಅದೇ ಆಗ ಜನಿಸಿದ ಮಗುವಿಗೆ ನಿತ್ಯ 18-20 ಗಂಟೆಗಳಿದ್ದು, ಕ್ರಮೇಣ ಕಡಿಮೆ ಆಗುತ್ತಾ ಬರುವುದು. ವಯಸ್ಸಾದಂತೆ ನಾಲ್ಕಾರು ತಾಸುಗಳಷ್ಟು ಮಾತ್ರ ಆಗುವುದು. ರಾತ್ರಿ ನಿದ್ರೆ ಮಾತ್ರ ಆರೋಗ್ಯಕರ. ಹಗಲು ನಿದ್ರೆ ಒಳಿತಲ್ಲ. ಅವಶ್ಯವೆನಿಸಿದರೆ ವಿಶ್ರಾಂತಿ ತೆಗೆದುಕೊಳ್ಳಬಹುದು.
 - ನಿದ್ರೆಯಲ್ಲಿ ಶರೀರದಲ್ಲಿನ ರಕ್ತ ಪರಿಚಲನೆ ನಡೆದಿರುತ್ತದೆ. ಹೃದಯದ ಬಡಿತ ಸ್ವಲ್ಪ ನಿಧಾನವಾಗುತ್ತದೆ. ಆಹಾರ ಜೀರ್ಣಕ್ರಿಯೆ ಸಾಮಾನ್ಯವಾಗಿ ನಡೆಯುತ್ತದೆ. ಪಿತೃಜನಕಾಂಗ ಮತ್ತು ಮೂತ್ರಪಿಂಡಗಳು ತಮ್ಮ ತಮ್ಮ ಕೆಲಸ ಮಾಡುತ್ತಿರುತ್ತವೆ. ಶಬ್ದ, ಬೆಳಕು, ಉಷ್ಣತೆ, ವಾಸನೆ ಮುಂತಾದವುಗಳು ನಿದ್ರೆಯಲ್ಲಿರುವ ಪ್ರತಿ ವ್ಯಕ್ತಿ ಮೇಲೆ ಒಂದೇ ಸಮನಾದ ಪರಿಣಾಮ ಬೀರುತ್ತದೆ. ಇವು ಪ್ರಬಲವಾಗಿದ್ದರೆ ಗಾಢನಿದ್ರೆಯಲ್ಲಿಯೂ ತಿಳುವಳಿಕೆ ಉಂಟಾಗುತ್ತದೆ. ದೇಹದ ಉಷ್ಣಾಂಶ ಸ್ವಲ್ಪ ಕಡಿಮೆ ಆಗುತ್ತದೆ. ಮಲನಿಸ್ಸರಣ, ಧಾತುಗತ ಕ್ರಿಯೆಗಳೆಲ್ಲ ಎಂದಿನಂತೆ ನಡೆಯುತ್ತಿರುತ್ತದೆ.
- ಬ್ರಹ್ಮಚರ್ಯೆ :** ಯಾವ ಪುರುಷನು ತನ್ನ ಶರೀರವೊಂದು ಮಲದ ಬೀಜವೆಂತಲೂ, ಮಲದ ಉತ್ಪತ್ತಿಗೆ ಕಾರಣ ಹಾಗೂ ಅದರ ದ್ವಾರವೆಂದೂ, ದುರ್ಗಂಧ ಯುಕ್ತವಾದದ್ದು, ಹೇಸಿಗೆ ಬರಿಸುವಂಥದ್ದು ಎಂದು ತಿಳಿದು ಕಾಮ, ಭೋಗದಿಂದ ವಿರಕ್ತನಾಗುವುದು 'ಬ್ರಹ್ಮಚರ್ಯೆ' ಎನಿಸುತ್ತದೆ. ಈತನು ಮನ, ವಚನ, ಕಾಯದಿಂದ ಪರಸ್ಪರ ಸಂಪರ್ಕವನ್ನು ತ್ಯಾಗ ಮಾಡಿ ಆತ್ಮಧ್ಯಾನದಲ್ಲಿ ಮನಸ್ಸನ್ನು ರಮಿಸುವುದಕ್ಕೆ 'ಬ್ರಹ್ಮಚರ್ಯೆ ಪ್ರತಿಮೆ' ಎನ್ನುತ್ತಾರೆ.
- ಬ್ರಹ್ಮಚರ್ಯೆ ಎಂದರೆ ಸದಾ ಬ್ರಹ್ಮಸ್ವರೂಪ ಯೋಚನೆಗಳನ್ನು ಮನಸ್ಸಿನಲ್ಲಿಟ್ಟುಕೊಂಡು ಅದರಂತೆ ಆಹಾರ-ವಿಹಾರಗಳನ್ನಿಟ್ಟುಕೊಳ್ಳದೇ ಆಗಿದೆ.
 - ಬ್ರಹ್ಮಚರ್ಯೆವು ಸ್ತ್ರೀ-ಪುರುಷರಿಬ್ಬರಿಗೂ ಅನ್ವಯಿಸುವುದು.
 - ಇದು ದಶ ಧರ್ಮಗಳಲ್ಲಿ ಒಂದು.
 - ಕೇವಲ ಸ್ತ್ರೀ-ಪುರುಷರು ಪರಸ್ಪರ ದೂರವಾಗಿರುವುದಷ್ಟೇ ಬ್ರಹ್ಮಚರ್ಯೆವಲ್ಲ.
 - ಆರೋಗ್ಯ ರಕ್ಷಣೆಗೆ ಆಹಾರ, ನಿದ್ರೆ ಹಾಗೂ ಬ್ರಹ್ಮಚರ್ಯೆಗಳೇ ಮೂರು ಆಧಾರ ಸ್ತಂಭಗಳಾಗಿವೆ ಎಂದು ವೈದ್ಯ ಶಾಸ್ತ್ರಗಳು ಹೇಳುತ್ತವೆ.
 - ಬ್ರಹ್ಮಚರ್ಯೆ ಆಚರಣೆಯಿಂದ ಮನೋಸ್ಥೈರ್ಯ, ಬುದ್ಧಿಶಕ್ತಿ, ಜ್ಞಾನ, ಸ್ಮರಣಶಕ್ತಿಗಳನ್ನು ಬೆಳೆಸಿಕೊಳ್ಳಬಹುದು. ಶರೀರಕ್ಕೆ ಒಳ್ಳೆಯ ಬಣ್ಣ, ಗಾತ್ರ, ದೀರ್ಘಾಯುಷ್ಯ, ಕೀರ್ತಿ, ವೀರ್ಯವಂತಿಕೆಗಳು ಲಭಿಸುವವು. (ಕಲ್ಯಾಣಕಾರಕ 6 ನೇ ಅಧ್ಯಾಯ)

ಅತಿಶಯ ಹೊಂಬುಜ ಕ್ಷೇತ್ರದಲ್ಲ ಮಕ್ಕಳ ಸರ್ವಾಂಗೀಣ ತ್ರಗತಿಗಾಗಿ

ಬೇಸಿಗೆ ಶಿಬಿರ ಏಪ್ರಿಲ್.10 ರಿಂದ ಏಪ್ರಿಲ್.22 ರವರೆಗೆ

ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಶುಭ-ಮಂಗಲ ಮಾರ್ಗದರ್ಶನದಂತೆ ಜೈನ ಬಾಲಕರಿಗಾಗಿ ವಿಶಿಷ್ಟ ಬೇಸಿಗೆ ಶಿಬಿರವನ್ನು ಶ್ರೀಕ್ಷೇತ್ರ ಏಪ್ರಿಲ್.10 ರಿಂದ ಏಪ್ರಿಲ್.22ರ ವರೆಗೆ ಆಯೋಜಿಸಲಾಗಿದೆ..

ಈ 12 ದಿನಗಳ ಶಿಬಿರದಲ್ಲಿ ಧಾರ್ಮಿಕ ಆಚಾರ-ವಿಚಾರಗಳನ್ನು ಅರಿವುಗೊಳಿಸುತ್ತಾ ಜೊತೆಯಲ್ಲಿ ಶಾಲಾ-ಕಾಲೇಜಿನ ವಿದ್ಯಾರ್ಥಿಗಳ ಬೌದ್ಧಿಕತೆ ಪ್ರಗತಿ, ಪರೀಕ್ಷಾ ಸಿದ್ಧತೆ ಹಾಗೂ ಶೈಕ್ಷಣಿಕ ಪ್ರಗತಿಯ ಮಾರ್ಗೋಪಾಯಗಳ ಬಗ್ಗೆ ಹಾಗೂ ಪಠ್ಯೇತರ ಚಟುವಟಿಕೆಗಳ ಕುರಿತು ವಿಶೇಷ ಪ್ರಯೋಗಾತ್ಮಕ ಉಪನ್ಯಾಸಗಳನ್ನು, ಅನುಭವಯುಕ್ತ ಸಂಪನ್ಮೂಲ ವ್ಯಕ್ತಿಗಳಿಂದ ಪ್ರಾಯೋಜಿಸಲಾಗಿದೆ. ಚಿತ್ರ, ಸಂಗೀತ, ಯೋಗ ಇನ್ನಿತರ ಕಲಾಪ್ರತಿಭೆಗಳನ್ನು ಪ್ರೋತ್ಸಾಹಿಸುವ ನಿಟ್ಟಿನಲ್ಲಿ ಹಾಗೂ ಇಂದಿನ ಪ್ರಸಕ್ತ ತಂತ್ರಜ್ಞಾನಕ್ಕೆ ಪ್ರಾಧಾನ್ಯತೆ ನೀಡಿ, ಕಂಪ್ಯೂಟರ್ ಜ್ಞಾನದ ಬಗ್ಗೆ ಮಾಹಿತಿ ಸಂಪರ್ಕಸೂಚಿ ಕಲ್ಪಿಸುವ ತರಬೇತಿಗಳು ನಡೆಯಲಿವೆ.

ಆಸಕ್ತ ಜೈನ ಪೋಷಕರು/ತಂದೆತಾಯಿಗಳವರು ಮಕ್ಕಳನ್ನು ಈ ವಿಶೇಷ ಶಿಬಿರದ ಪ್ರಯೋಜನ ಪಡೆಯಲು ಈ ಶಿಬಿರಕ್ಕೆ ಭಾಗವಹಿಸಲು ನೋಂದಾಯಿಸಲು ಕೋರಲಾಗಿದೆ. ಬೌದ್ಧಿಕತೆ, ತಾಂತ್ರಿಕತೆ ಹಾಗೂ ಶ್ರದ್ಧೆಜ್ಞಾನಧರ್ಮ ಬೆಳೆಸಿಕೊಳ್ಳಲು ಉಪಯುಕ್ತವೆನಿಸುವ ಈ ಶಿಬಿರದ ಪ್ರಯೋಜನವನ್ನು ಸಮಾಜ ಬಾಂಧವರು ಪಡೆದುಕೊಳ್ಳಬಹುದಾಗಿದೆ.

ಆಸಕ್ತರು ಸಂಪರ್ಕಿಸಿ, ವ್ಯವಸ್ಥಾಪಕರು ಶ್ರೀಜೈನ ಮಠ-ಹುಂಚಿ.577436, (ಶಿವಮೊಗ್ಗ ಜಿಲ್ಲೆ) ದೂ. 08185-262722.

1ನೇ ಪುಟದಿಂದ **ಸಂಭ್ರಮದ ಮಹಾರಥೋತ್ಸವ**



ಗಜವಾಹನೋತ್ಸವ

ದೇವಿಯನ್ನು ಸನ್ನದವಾಗಿದ್ದ ಅಲಂಕೃತ ರಥದಲ್ಲಿ ಪ್ರತಿಷ್ಠಾಪಿಸಿ ಮೂಲ ನಕ್ಷತ್ರದ ಶುಭ ವೇಳೆ 1-15 ಕ್ಕೆ ಪೂಜ್ಯ ಶ್ರೀಗಳು ರಥದ ಹಗ್ಗ ಎಳೆಯುವ ಮೂಲಕ ಚಾಲನೆ ನೀಡಿದರು.

ಈ ಸಂದರ್ಭದಲ್ಲಿ ಭಕ್ತಾಧಿಗಳು ಈಡುಗಾಯಿ ಒಡೆದು ಹಾಗೂ ಹೂಗಳನ್ನು ರಥಕ್ಕೆ ಸಮರ್ಪಿಸಿದರು. ಭಾಷೆ, ಪ್ರದೇಶ ವ್ಯಾಪ್ತಿಯನ್ನು ಮೀರಿ ರಾಜ್ಯ, ಹೊರರಾಜ್ಯಗಳಿಂದ ಸಹಸ್ರಾರು ಭಕ್ತರು ಆಗಮಿಸಿದರು.

ಗಜರಾಜನ ಗಾಂಭೀರ್ಯ ನಡೆಯೊಂದಿಗೆ ಜನ ಸಮೂಹ ಭಕ್ತಿ ಭಾವನೆಯ ಪರಾಕಾಷ್ಠೆಯಲ್ಲಿ ತೇರು ಶ್ರೀಕ್ಷೇತ್ರದ ರಥಬೀದಿಯಲ್ಲಿ ಸಾಗಿತ್ತು. ವಾದ್ಯಗೋಷ್ಠಿ, ಚಂಡೆ, ಗೊಂಬೆಕುಣಿತ, ಜಾಂಜ್ ಪಥಕ್, ವೀರಗಾಸೆ, ಕೋಲಾಟ ಸೇರಿದಂತೆ ವಿವಿಧ ಕಲಾ ತಂಡಗಳು ರಥೋತ್ಸವದ ಮೆರವಣಿಗೆಗೆ ಸಾಥ್ ನೀಡಿದವು. ಸಾಯಂಕಾಲ ಸೂರ್ಯ ಪಶ್ಚಿಮಾಭಿಮುಖವಾಗಿ ಸರಿಯುತ್ತಿದ್ದಂತೆ ಪಡುವಣ ದಿಕ್ಕು ಕೆಂಬಣ್ಣದಿಂದಾವೃತವಾಗಿ ಮಠ ಮತ್ತು ಅದರ ಹಿನ್ನೆಲೆಯ ಪ್ರಕೃತಿಯ ರಮಣೀಯ ದೃಶ್ಯ ಭಕ್ತರ ಮನಸೆಳೆಯಿತು.



ನಾಗವಾಹನೋತ್ಸವ



ಗುಡ್ಡದ ಬಸದಿಯಲ್ಲಿ ಅಭಿಷೇಕ



ಸಿಂಹವಾಹನೋತ್ಸವ

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪಾಯಿ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪಾಯಿ 1001-00 ಮಾತ್ರ

ವ್ಯವಸ್ಥಾಪಕರು, 'ಗುರುದೇವ' ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬